

(ദേശീയ ഗാനാലാപനത്തോടെ സഭാനടപടികൾ ആരംഭിച്ചു.)

(മൂന്നാറിലെ അനധികൃത കയ്യേറ്റം ഒഴിപ്പിക്കൽ നടപടികളുമായി ബന്ധപ്പെട്ട് സ്ത്രീത്വത്തിന് അപമാനകരമായ രീതിയിൽ പ്രസ്താവന നടത്തിയ വൈദ്യുതി വകുപ്പുമന്ത്രി ശ്രീ. എം. എം. മണി രാജി വയ്ക്കണമെന്നാവശ്യപ്പെട്ട് പ്രതിപക്ഷാംഗങ്ങൾ പ്ലക്കാർഡുകളും ബാനറും ഉയർത്തിപ്പിച്ച് സ്പീക്കറുടെ ഡയസ്റ്റിന് മുന്നിൽ വന്നുനിന്ന് മുദ്രാവാക്യം വിളിച്ചുകൊണ്ട് സഭാനടപടികൾ തടസ്സപ്പെടുത്തിക്കൊണ്ടിരുന്നു.)

മി. സ്പീക്കർ : ഓർഡർ, ഓർഡർ..... ചോദ്യം നമ്പർ (* 1)

കായിക പരിശീലനത്തിനും മാസ് ട്രിപ്ലിനുമുള്ള നിബന്ധനകൾ

- 1 (*1) ശ്രീ. ജോൺ ഫെർണാണ്ടസ് :
- ശ്രീ. ഇ.പി. ജയരാജൻ:
- ശ്രീ. എം. രാജഗോപാലൻ:
- ശ്രീ.എ. എൻ. ഷംസീർ: താഴെ കാണുന്ന ചോദ്യങ്ങൾക്ക് മുഖ്യമന്ത്രി

സദയം മറുപടി നൽകുമോ:

(എ) സംസ്ഥാനത്ത് വർഗ്ഗീയ ധ്രുവീകരണം സാധ്യമാക്കുന്നതിനായി ആർ.എസ്.എസ്. അക്രമം വ്യാപകമാക്കിയിരിക്കുന്നതായ ആക്ഷേപം പരിശോധിച്ചിട്ടുണ്ടോ;

(ബി) കാസർഗോഡ് വർഗ്ഗീയ കലാപം ലക്ഷ്യമിട്ട് മദ്രസ അധ്യാപകനെ കൊലപ്പെടുത്തിയ ഈ സംഘത്തിന്റെ ഗുഡപ്രവർത്തനങ്ങളെ അടിച്ചമർത്തേണ്ടതിന്റെ ആവശ്യകത പരിശോധിക്കുമോ;

(സി) കേരള പോലീസ് നിയമത്തിൽ കായിക പരിശീലനത്തിനും മാസ് ഡ്രില്ലിനും ഏർപ്പെടുത്തിയിട്ടുള്ള നിബന്ധനകൾ എന്തെല്ലാമെന്ന് അറിയിക്കാമോ; ഇവ പാലിച്ചുകൊണ്ടാണോ ആർ.എസ്.എസ്. ശാഖകൾ പ്രവർത്തിക്കുന്നത്; ഇല്ലെങ്കിൽ സാമൂഹ്യ സുരക്ഷ കണക്കിലെടുത്ത് അവയ്ക്കെതിരെ കർശന നടപടി സ്വീകരിക്കുമോ?

മുഖ്യമന്ത്രി (ശ്രീ. പിണറായി വിജയൻ): സർ,

(എ) സംസ്ഥാനത്ത് വർഗ്ഗീയ ധ്രുവീകരണം ലക്ഷ്യമിട്ടിട്ടുള്ള ചില അക്രമസംഭവങ്ങൾ ആർ.എസ്.എസ്. നേതൃത്വത്തിന്റെ പിന്തുണയോടെ ഉണ്ടായിട്ടുണ്ട്. എന്നാൽ, സമയോചിതമായ ഇടപെടൽ മൂലം ആ പ്രവർത്തനങ്ങൾക്ക് തടയിടുവാനും കഴിഞ്ഞിട്ടുണ്ട്.

(ബി) കാസർഗോഡ് ജില്ലയിൽ മദ്രസ അധ്യാപകനെ കൊലപ്പെടുത്തിയ സംഭവത്തിലെ ഗുഡാലോചനയെപ്പറ്റി ക്രൈം ബ്രാഞ്ച് എസ്.പി. യുടെ നേതൃത്വത്തിൽ സമഗ്രമായ അന്വേഷണം നടത്തിവരുന്നുണ്ട്. ഇത്തരത്തിൽ വർഗ്ഗീയ

സംഘർഷങ്ങൾ സൃഷ്ടിക്കാനുള്ള ശ്രമത്തിനെതിരെ കർശന നടപടികൾ സ്വീകരിച്ചുവരുന്നു.

(സി) കേരള പോലീസ് ആക്ട് 2011-ലെ 73-ാം വകുപ്പ് പ്രകാരം കായിക പരിശീലനം നടത്തുന്നതിന് നിയന്ത്രണങ്ങൾ ഏർപ്പെടുത്തിയിട്ടുണ്ട്. ആക്ടിലെ വ്യവസ്ഥകൾക്കനുസരിച്ച് നിർണ്ണയിച്ചിട്ടുള്ള അധികാരപ്പെട്ടയാളുടെ അനുമതിയില്ലാതെ അക്രമണമോ സ്വയരക്ഷയോ സംബന്ധിച്ച അഭ്യാസ രീതികൾ ഉൾക്കൊള്ളുന്ന കായികപരിശീലനം സംഘടിപ്പിക്കുവാനോ പങ്കെടുക്കുവാനോ പാടുള്ളതല്ല. ഇതിനായി, തന്റെ ഉടമസ്ഥതയിലോ കൈവശത്തിലോ ഉള്ള കെട്ടിടമോ പരിസരമോ പെർമിറ്റില്ലാതെ ആർക്കും അനുവദിച്ചുനൽകാനും പാടുള്ളതല്ല. ഇത് പരിശോധിക്കുന്നതിന് ഒരു സബ് ഇൻസ്പെക്ടറുടെ പദവിയിൽ കുറയാത്ത ഉദ്യോഗസ്ഥന് അധികാരമുണ്ട്. ജില്ലാ മജിസ്ട്രേറ്റിന് പൊതുസമാധാനമോ പൊതുസുരക്ഷയോ ക്രമസാമാധാന പാലനത്തിനോ വേണ്ടി കേരള പോലീസ് ആക്ടിലെ 75-ാം വകുപ്പ് പ്രകാരം മാസ് ട്രിൾ നിരോധിക്കുന്നതിന് അധികാരമുണ്ട്. ഈ നിരോധനം ആവശ്യമാണെന്ന് കരുതുന്നപക്ഷം വിജ്ഞാപനം മുഖേന ദീർഘിപ്പിക്കാൻ സർക്കാരിനും അധികാരമുണ്ട്. നിലവിലുള്ള നിയമത്തിന് വിരുദ്ധമായി പ്രവർത്തിക്കുന്ന സംഘടനകൾക്കെതിരെ കർശന നടപടികളാണ്

സ്വീകരിക്കുന്നത്. ഇതിന്റെ ഭാഗമായി പോലീസ് ആക്ട് 2011-ന് ആവശ്യമായ ചട്ടങ്ങൾ രൂപീകരിക്കുന്നതുമാണ്.

മി സ്പീക്കർ: പ്ലീസ്... ദയവായി സീറ്റിലിരിക്കൂ. ഇപ്പോൾ ഉന്നയിക്കുന്ന വിഷയം ശ്രീ. തിരുവഞ്ചൂർ രാധാകൃഷ്ണൻ ഉൾപ്പെടെയുള്ള അംഗങ്ങൾ അടിയന്തര പ്രമേയമായി എഴുതിത്തന്നിട്ടുണ്ട്. ദയവായി ചോദ്യോത്തരവേള തടസ്സപ്പെടുത്തരുത്.

ശ്രീ. ജോൺ ഫെർണാണ്ടസ്: സർ, സമീപകാലത്ത് തൃശ്ശൂർ ജില്ലയിലെ കാഞ്ഞാണിയിൽ വി. സുരേഷ് എന്ന പ്രാദേശിക കോൺഗ്രസ് നേതാവ് അതിദാരുണമായി കൊല്ലപ്പെട്ടു. ആർ.എസ്.എസ്. ക്രിമിനലുകളാണ് സുരേഷിനെ ക്രൂരമായി കൊലചെയ്തത്. ആലപ്പുഴ ജില്ലയിലെ വയലാറിൽ ആർ.എസ്.എസ്. ശാഖയിൽ പോയില്ലെന്ന ആക്ഷേപത്തെ തുടർന്ന് പ്ലസ് ടു വിദ്യാർത്ഥിയായിരുന്ന അനന്തുവിനെ ആർ.എസ്.എസ്.കാർ ചവിട്ടിക്കൊന്നു. ഇതെല്ലാം കാണിക്കുന്നത്, കൊലപാതകമടക്കമുള്ള ക്രൂരകൃത്യങ്ങൾ ചെയ്യാൻ പ്രത്യേക പരിശീലനം ആർ.എസ്.എസ്. കാർ അവരുടെ ക്യാമ്പുകളിൽ കൊടുക്കുന്നുണ്ടെന്നാണ്. ഇത്തരത്തിലുള്ള പരിശീലന ക്യാമ്പുകൾ പൂർണ്ണമായും ഇല്ലാതാക്കാൻ കഴിയുന്ന നടപടികൾ ഗവൺമെന്റിന്റെ ഭാഗത്തുനിന്നും ഉണ്ടാകുമോ?

ശ്രീ. പിണറായി വിജയൻ: സാംസ്കാരിക പ്രവർത്തനമെന്നപേരിൽ ആളുകളെ

ഏറ്റവും എളുപ്പത്തിൽ എങ്ങനെ കൊലപ്പെടുത്താൻ കഴിയുമെന്ന പരിശീലനമാണ് പല ഘട്ടങ്ങളിലും ആർ.എസ്.എസ്. നടത്തുന്നതെന്ന ആരോപണം ശക്തമായി ഉയർന്നുവന്നിട്ടുണ്ട്. നാടിന്റെ അനുഭവത്തിലും, ഇവിടെ ചൂണ്ടിക്കാണിച്ചതുപോലെ ഒട്ടേറെ കൊലപാതകങ്ങൾ ആർ.എസ്.എസ്.-ന്റെ ഭാഗത്തുനിന്നും ഉണ്ടായിട്ടുണ്ട്. വിദ്യാർത്ഥികൾ മുതൽ കായികരംഗത്ത് വാശാനങ്ങളായിരുന്നവരെ വരെ കൊലപ്പെടുത്തുന്ന നിലയുണ്ടായിട്ടുണ്ട്. രാഷ്ട്രീയ പ്രവർത്തനമെന്ന നിലയ്ക്ക് സി.പി.ഐ(എം)-നോടുള്ള വിരോധം വച്ചുകൊണ്ട് സി.പി.ഐ(എം) പ്രവർത്തകരെയാണ് പ്രത്യേകമായി ലക്ഷ്യംവെച്ച് ആക്രമിക്കുകയും കൊലപ്പെടുത്തുകയും ചെയ്യുന്ന നിലപാടാണ് ആർ.എസ്.എസ്. സ്വീകരിക്കുന്നതെങ്കിലും മറ്റ് രാഷ്ട്രീയ പാർട്ടികൾക്ക് എതിരെയുള്ള ആക്രമണങ്ങളും ചില ഘട്ടങ്ങളിൽ ഉണ്ടായിട്ടുണ്ട്. ഇവിടെ ചൂണ്ടിക്കാണിച്ചതുപോലെ കോൺഗ്രസ് പ്രവർത്തകരെയും ചില ഘട്ടങ്ങളിൽ കൊലപ്പെടുത്തിയിട്ടുണ്ടെന്നത് വസ്തുതയാണ്. ഇത്തരം കാര്യങ്ങൾ ഗൗരവമായി വീക്ഷിച്ചുവരികയാണ്.

മി. സ്പീക്കർ: ദയവായി സീറ്റിൽ പോയിരിക്കൂ. പ്രതിപക്ഷ നേതാവ് സംസാരിക്കട്ടെ.

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, ഒരസാധാരണമായ

സാഹചര്യം കേരളത്തിൽ ഉണ്ടായിരിക്കുന്നുവെന്നാണ് ബഹുമാനപ്പെട്ട സ്പീക്കറെ എനിക്ക് അറിയിക്കാനുള്ളത്. മന്ത്രിസഭയിലെ ബഹുമാന്യനായ മന്ത്രി കേരളീയ സ്ത്രീത്വത്തെ അപമാനിച്ച തരത്തിൽ പ്രസ്താവന നൽകിയ സാഹചര്യം അതീവ ഗൗരവ സ്വഭാവത്തിലുള്ളതാണ്. അങ്ങുപോലും പരസ്യമായി അപലപിക്കേണ്ട സാഹചര്യമുണ്ടായി. അസാധാരണമായ സാഹചര്യം കണക്കിലെടുത്ത് ഇന്നത്തെ ചോദ്യോത്തരവേള റദ്ദ് ചെയ്ത് ഞങ്ങൾ ഉന്നയിച്ചിട്ടുള്ള അടിയന്തരപ്രമേയം ചർച്ചയ്ക്കെടുക്കണമെന്നാണ് എനിക്ക് അങ്ങയോട് അഭ്യർത്ഥിക്കാനുള്ളത്.

(ബഹളം തുടർന്നുകൊണ്ടിരുന്ന പ്രതിപക്ഷാംഗങ്ങൾ അവരവരുടെ സീറ്റുകളിലേയ്ക്ക് തിരികെ പോയി.)

മി. സ്പീക്കർ: ചോദ്യോത്തരവേള റദ്ദ് ചെയ്യുന്ന നടപടിക്രമം സാധാരണ ഗതിയിൽ സ്വീകരിക്കാറില്ല. റൂൾ 50 പ്രകാരം ശ്രീ. തിരുവഞ്ചൂർ രാധാകൃഷ്ണൻ ഉൾപ്പെടെയുള്ള അംഗങ്ങൾ നൽകിയ അടിയന്തരപ്രമേയം പരിഗണനയ്ക്കെടുക്കാവുന്നതാണ്. ചോദ്യോത്തരവേള തടസ്സപ്പെടുത്താതെ ദയവായി സഹകരിക്കണം.

ശ്രീ. ജോൺ ഫെർണാണ്ടസ്: ചില ചോദ്യങ്ങൾ ചിലർക്കെല്ലാം ബുദ്ധിമുട്ട് ഉണ്ടാക്കുമെന്ന് കണ്ടറിഞ്ഞിട്ടുണ്ട്. സാമൂഹ്യ സുരക്ഷ കണക്കിലെടുത്ത്

ഇത്തരത്തിലുള്ള ആയുധ പരിശീലനങ്ങൾ സംസ്ഥാനത്ത് നിരോധിക്കാനാവശ്യമായ നിയമനടപടി സ്വീകരിക്കുമോ?

ശ്രീ. പിണറായി വിജയൻ: സർ, അതുമായി ബന്ധപ്പെട്ട് ചോദ്യം (സി)

ഉൾപ്പെരിവിന്റെ മറുപടിയിൽ പറഞ്ഞിട്ടുണ്ട്. അക്കാദമിയിൽ നിലവിലുള്ള വ്യവസ്ഥ അനുസരിച്ച് ചില നിയന്ത്രണങ്ങൾ ഏർപ്പെടുത്താൻ കഴിയും. അത്തരം കാര്യങ്ങൾ ഗൗരവമായി പരിശോധിക്കേണ്ടിവരും.

ശ്രീ. ഇ. പി. ജയരാജൻ: സർ, ഇന്ത്യയിൽ മതനിരപേക്ഷതയ്ക്ക് പേരുകേട്ട

നാടാണ് കേരളം. കേരളത്തിൽ സാഹോദര്യം നിലനിൽക്കുന്നത് ഇവിടെ നിറഞ്ഞുനിൽക്കുന്ന ഇടതുപക്ഷ മനസ്സിന്റെ പ്രതിഫലനംകൊണ്ടാണ്.

പ്രതിപക്ഷത്തിനത് പരിഹാസമായിരിക്കും. ആർ.എസ്.എസ്.നെതിരെയുള്ള ചോദ്യങ്ങൾ ഉന്നയിച്ചപ്പോഴല്ലേ ശ്രീ. അനിൽ അക്കര ഉൾപ്പെടെ ബഹളം വച്ചത്.

അത്തരമൊരു സംസ്ഥാനത്ത് കേരള പോലീസ് ആക്ടിലെ സെക്ഷൻ 73 പ്രകാരം വ്യക്തികളോ സംഘടനകളോ പോലീസിന്റെ അനുമതി ഇല്ലാതെ കായിക

പരിശീലനങ്ങളും ആയുധ പരിശീലനങ്ങളും നടത്തുന്നത് നിയമവിരുദ്ധമാണ്. ആർ.എസ്.എസ്. പല പ്രദേശങ്ങളിലും രഹസ്യമായും പരസ്യമായും

ആയുധമേന്തിക്കൊണ്ടുള്ള പ്രകടനങ്ങളും പരിശീലനങ്ങളും നടത്തിവരികയാണ്.

1988-ലെ മതസ്ഥാപനങ്ങളുടെ ദുരുപയോഗം തടയൽ എന്ന കേന്ദ്ര നിയമത്തിൽ ആരാധനാലയങ്ങളുമായി ബന്ധപ്പെട്ട സ്ഥലങ്ങളിൽ ആയുധപരിശീലനം നിരോധിക്കപ്പെട്ടിട്ടുണ്ട്. ഇത്തരം സ്ഥലങ്ങളാണ് ഇന്നും പരിശീലനത്തിനായി ഉപയോഗിക്കുന്നത്. ഇത് കർശനമായി തടയാൻ ആവശ്യമായ നടപടി ഗവൺമെന്റ് സ്വീകരിക്കുമോ?

ശ്രീ. പിണറായി വിജയൻ: ഗൗരവമായ പ്രശ്നമാണ് ബഹുമാനപ്പെട്ട അംഗം ചൂണ്ടിക്കാണിച്ചത്. കേരള പോലീസ് ആക്ട് 2011-ൽ പ്രാബല്യത്തിൽ വന്നെങ്കിലും ഇതുവരെ ആ നിയമത്തിന് ആവശ്യമായ ചട്ടങ്ങൾ രൂപീകരിച്ച് ഉത്തരവായിട്ടില്ല. അതുകാരണം ഇത്തരം പരിശീലനങ്ങൾ നടത്തുന്നതിനെതിരെ പോലീസ് ആക്റ്റിൽ ശിക്ഷ പറയുന്നില്ല. ഇപ്പോൾ ആക്ടിലെ സെക്ഷൻ 121 പ്രകാരമുള്ള ശിക്ഷയാണ് നടപ്പിലാക്കുന്നത്. ഇന്നത്തെ അവസ്ഥ പരിഗണിച്ച് ആവശ്യമായ ചട്ടങ്ങൾ എത്രയുംവേഗം പുറപ്പെടുവിക്കുന്നതിനതകന്ന നടപടികൾ സ്വീകരിക്കുന്നതാണ്.

ശ്രീ. എം. രാജഗോപാലൻ: സർ, ആർ.എസ്.എസ്. ശാഖകൾ നടത്തുന്ന ആരാധനക്രമങ്ങളും പാട്ടുകളുംവരെ വളരെ പ്രകോപനപരവും കടുത്ത ക്രിസ്ത്യൻ-മുസ്ലീം അല്ലെങ്കിൽ കമ്മ്യൂണിസ്റ്റ് വിരുദ്ധ മനോഭാവവും സ്പർദ്ധയും വളർത്തുന്നതുമാണ്. ക്ഷേത്രപരിസരത്തുള്ള ശാഖകളിലാണെങ്കിൽ ദണ്ഡ്, വാൾ, പരിച തുടങ്ങിയ ആയുധ

പരിശീലനങ്ങൾക്കാണ് ഇവർ നേതൃത്വം നൽകുന്നത്. കാസർഗോഡ് സംഭവമാണെങ്കിൽ, ഗുജറാത്ത്, യു.പി., മാംഗ്ലൂർ എന്നിവിടങ്ങളിൽ നടന്നിട്ടുള്ള വർഗ്ഗീയ കലാപങ്ങളുടെ തരത്തിൽ കേരളത്തിൽ നടപ്പിലാക്കാൻ കഴിയുമോ എന്നതിന്റെ ഒരു പരീക്ഷണശാലയായി കാസർഗോഡിനെ ഉപയോഗപ്പെടുത്തുക എന്നതായിരുന്നു ആർ.എസ്.എസ്.-ന്റെ ലക്ഷ്യം. അതിന്റെ ഫലമായുള്ള വ്യാപകമായ ഗുഡ്വിലോചനയുടെ ഫലമായാണ് അവിടെ മദ്രസ അധ്യാപകന്റെ കൊലപാതകം നടന്നത്. 48 മണിക്കൂറിനകം പ്രതിയെ പിടികൂടാൻ കഴിഞ്ഞതുകൊണ്ടാണ് വലിയ പ്രത്യഘാതങ്ങൾ ഒഴിവായത്. ഇത്തരം ദുരന്തം ആവർത്തിക്കപ്പെടാതിരിക്കാൻ കേരളത്തിൽ ആർ.എസ്.എസ്.-ന്റെ നിയമവിരുദ്ധ ശാഖകൾ നിരീക്ഷിക്കാനുള്ള സ്ഥിരം സംവിധാനങ്ങൾ ആലോചിക്കുന്നതിനെക്കുറിച്ച് സർക്കാർ ആലോചിക്കുമോ?

ശ്രീ. പിണറായി വിജയൻ:

സർ, ഈ ഒരു സംഘടന പ്രത്യേകമായിത്തന്നെ ആക്രമണങ്ങൾ സംഘടിപ്പിക്കുന്നതിനുള്ള പരിശീലനം അവരുടെ അംഗങ്ങൾക്ക് നൽകിവരികയാണ്. പല സംഭവങ്ങളിലും കാണുന്നത് ആ പ്രദേശത്തുള്ളവർ മാത്രമല്ല അക്രമികളായി വരുന്നത്, പല സ്ഥലങ്ങളിൽനിന്നായി അക്രമികളെ അയയ്ക്കുന്ന ഒരു നിലയും ഉയർന്നുവരുന്നുണ്ട്. നേതൃത്വംതന്നെ ഇത്തരം

അക്രമങ്ങളെ പ്രോത്സാഹിപ്പിക്കുകയും ഓർഗനൈസ് ചെയ്യുകയും ചെയ്യുന്ന നിലയാണ് വന്നുചേരുന്നത്. അത്തരമൊരു സാഹചര്യത്തിൽ ആർ.എസ്.എസ്.-ന്റെ അക്രമണപരമായ പ്രവർത്തനങ്ങളെ എങ്ങനെ നിയന്ത്രിക്കാൻ കഴിയുമെന്നത് പൊതുസമൂഹം ഗൗരവമായി ചിന്തിക്കേണ്ടതുണ്ട്. ഭരണനടപടികളും അതിന്റെ ഭാഗമായി സ്വീകരിക്കേണ്ടതായിട്ടുണ്ട്.

ശ്രീ. എ. എൻ. ഷംസീർ: സർ, ആർ.എസ്.എസ്.-ന്റെ ആയുധ പരിശീലനങ്ങൾ സംസ്ഥാനത്ത് വ്യാപകമായിക്കൊണ്ടിരിക്കുകയാണ്. ഈ ആയുധപരിശീലനങ്ങൾ പലപ്പോഴും പൊതുസ്ഥലങ്ങളിൽവെച്ചാണ് നടക്കുന്നത്. ഉടമസ്ഥരുടെ അനുവാദംപോലും വാങ്ങാതെ പല സ്ഥലങ്ങളിലും അതിക്രമിച്ചു കടന്നാണ് അവർ പരിശീലനം നടത്തുന്നത്. ഇത്തരം കാര്യങ്ങളിലെല്ലാം സർക്കാരിന് ഇടപെടാൻ സാധിക്കുമോ; അതുപോലെ അവരുടെ അക്രമണങ്ങൾ ശക്തിപ്പെട്ട് മറ്റ് മതസ്ഥർക്കുമാത്രമല്ല മറ്റിതര രാഷ്ട്രീയ പാർട്ടികൾക്കുപോലും അവർക്ക് സ്വാധീനമുള്ള അമ്പലങ്ങളിൽ ഉത്സവം നടക്കുമ്പോൾ പോകാൻ സാധിക്കാത്ത സാഹചര്യമുൾപ്പെടെ വന്നുകൊണ്ടിരിക്കുകയാണ്. എന്റെ മണ്ഡലത്തിൽ തലശ്ശേരി ജഗന്നാഥക്ഷേത്രത്തിൽ ഉത്സവത്തിന് പോയവരെ അടിക്കുന്ന നിലവരെയുണ്ടായിട്ടുണ്ട്. ഇങ്ങനെ വ്യാപകമായ രീതിയിൽ

ആർ.എസ്.എസ്. കായിക പരിശീലനത്തിലൂടെ ആളുകളെ

അക്രമിച്ചുകൊണ്ടിരിക്കുന്ന രീതിയാണുള്ളത്. ആർ.എസ്.എസ്. ഈ കാലയളവിൽ ഏറ്റവുമവസാനം അവരുടെ സംഘത്തിൽപ്പെട്ട ആളെത്തന്നെ ചവിട്ടിക്കൊല്ലുന്ന നിലയുണ്ടായി. ഇത്തരം കാര്യങ്ങൾ നിയന്ത്രിക്കാൻ സർക്കാരിന്റെ ഭാഗത്തുനിന്ന് അടിയന്തര നടപടികൾ സ്വീകരിക്കാനാവുമോ?

ശ്രീ. പിണറായി വിജയൻ: സർ, പരിശീലനത്തിനുള്ള സ്ഥലങ്ങൾ കയ്യേറി കൈവശപ്പെടുത്തുന്ന നില വന്നാൽ നിയമപ്രകാരമുള്ള നടപടികൾ അതിനെതിരെ സ്വാഭാവികമായും സ്വീകരിക്കാവുന്നതാണ്. അത് സ്വീകരിക്കുകയും ചെയ്യും. പല സ്ഥലങ്ങളിൽ ആക്രമണങ്ങൾ നടത്തുന്നുവെന്നുള്ളത് ശരിയാണ്. ചിലയിടങ്ങളിൽ ആർ.എസ്.എസ്. ക്യാമ്പ് ചെയ്തുകൊണ്ട് അവിടെ ഉത്സവം കാണാനെത്തുന്നവരെ ആക്രമിക്കുന്ന സ്ഥിതിയുണ്ട് എന്നത് ശരിയാണ്. അത്തരം കാര്യങ്ങളിൽ സർക്കാർ നടപടി സ്വീകരിക്കുന്നുമുണ്ട്. ഉദാഹരണമായി ചൂണ്ടിക്കാണിച്ച സ്ഥലം ആർ.എസ്.എസ്. -ന്റെ കേന്ദ്രമല്ല പക്ഷെ ആ സ്ഥലത്ത് ആർ.എസ്.എസ്. ക്യാമ്പ് ചെയ്തുകൊണ്ട് അവിടെ എത്തിയവരെ ആക്രമിക്കുന്ന നിലയാണുണ്ടായത്. അത്തരം കാര്യങ്ങളിൽ ശക്തമായ നടപടിതന്നെ പോലീസ് സ്വീകരിക്കുന്നതുമാണ്.

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, കാസർഗോഡ്

ആർ.എസ്.എസ്. പ്രവർത്തകർ മദ്രസയ്ക്കകത്തുകയറി ഉറങ്ങിക്കിടന്ന മദ്രസ അധ്യാപകനെയൊന്ന് കൊലപ്പെടുത്തിയത്. ആ സംഭവമുണ്ടായപ്പോൾ കാസർഗോഡ് എം.എൽ.എ. ശ്രീ. എൻ. എ. നെല്ലിക്കുന്ന് എടുത്ത സമീപനമാണ് അവിടെ പ്രശ്നങ്ങൾ ഗുരുതരമാകാതെ പോയത്. പക്ഷെ ആർ.എസ്.എസ്.-ന്റെ അക്രമങ്ങൾ വ്യാപകമാകുന്നുവെന്നുള്ള പരാതി ഇന്ന് നിലവിലുണ്ട്. നമ്മുടെ സംസ്ഥാനത്ത് വർഗ്ഗീയ സംഘർഷങ്ങൾ വളരാതിരിക്കാൻ വേണ്ടി ശ്രീ. എ. കെ. ആന്റണി മുഖ്യമന്ത്രിയായിരുന്ന കാലത്ത് ചില ആരാധാനാലയങ്ങൾ നിർമ്മിക്കുന്ന കാര്യത്തിലുൾപ്പെടെ ഇറക്കിയിട്ടുള്ള പ്രധാനപ്പെട്ട മാർഗ്ഗനിർദ്ദേശങ്ങൾ ആണ് ഇന്ന് നിലവിലുള്ളത്. ബഹുമാനപ്പെട്ട മുഖ്യമന്ത്രി അത് പരിശോധിച്ച് ആ മാർഗ്ഗനിർദ്ദേശങ്ങളിൽ എന്തെങ്കിലും കാലോചിതമായ മാറ്റം വരുത്തണമെങ്കിൽ അതുംകൂടി സ്വീകരിച്ചുകൊണ്ട് അത്തരം കാര്യങ്ങളിൽ മാനദണ്ഡങ്ങൾ പരിഷ്കരിച്ച് നടപ്പാക്കാൻ ഗവൺമെന്റ് മുൻകയ്യെടുക്കുമോ?

ശ്രീ. പിണറായി വിജയൻ: സർ, കാസർഗോഡുണ്ടായ സംഭവം നേരത്തെ

ആസൂത്രണംചെയ്ത് ഒരു കാരണവുമില്ലാതെ നടത്തിയ കൊലയായിരുന്നു. കാരണമൊന്നേയുള്ളൂ, അവിടെ വർഗ്ഗീയ കലാപം നടത്തണമെന്ന ആർ.എസ്.എസ്.-ന്റെ ഉദ്ദേശ്യം. അതിന്റെ ഭാഗമായി പ്ലാൻ ചെയ്യുകയാണുണ്ടായത്. ഇപ്പറയുന്ന

കൊലചെയ്യപ്പെട്ട ആളോട് പ്രത്യേകമായ ഒരു വിരോധവും കൊല ചെയ്തവർക്കില്ല. വർഗ്ഗീയ കലാപത്തിനുള്ള ഒരു നിമിത്തമാക്കി മാറ്റുക എന്നതുമാണ് ഉദ്ദേശിച്ചത്. ആ സംഭവം നടന്ന ഘട്ടത്തിൽത്തന്നെ ശക്തമായ നടപടി പോലീസ് സ്വീകരിച്ചിരുന്നു. കൂടുതൽ സംഘർഷത്തിലേയ്ക്ക് എത്താതിരിക്കാനുള്ള നടപടികളും ജാഗ്രതയും പോലീസിന്റെ ഭാഗത്തുനിന്നുണ്ടായിരുന്നു. അതുമായി ബന്ധപ്പെട്ട് ഇവിടെ ബഹുമാന്യനായ പ്രതിപക്ഷ നേതാവ് ചൂണ്ടിക്കാണിച്ചതുപോലെ ബഹുമാന്യനായ എൻ. എ. നെല്ലിക്കുന്ന് നല്ലനിലയ്ക്ക് സഹകരിച്ചിട്ടുണ്ട്. അവിടത്തെ മുസ്ലീം ലീഗ് നേതൃത്വവും നല്ല രീതിയിലാണ് സഹകരിച്ചത്. പൊതുവേ മുസ്ലീം ജനവിഭാഗങ്ങളും നല്ല നിലയ്ക്കുതന്നെ ഗവൺമെന്റിന്റെ ഉദ്ദേശ്യശുദ്ധി മനസ്സിലാക്കിക്കൊണ്ട് അതുമായി സഹകരിക്കുന്ന നിലയുണ്ടായിട്ടുണ്ട്. അതെല്ലാംകൊണ്ടുതന്നെയാണ് വഴിവിട്ട രീതിയിലേയ്ക്ക് കാര്യങ്ങൾ പോകാതിരുന്നതും. തുടർന്ന് ശക്തമായ നടപടികളിലൂടെ പ്രതികളെ കണ്ടെത്താനും നമുക്ക് കഴിഞ്ഞു. അതും നല്ലരീതിയിൽത്തന്നെ മുസ്ലീം സമൂഹവും പൊതുസമൂഹവും സ്വാഗതം ചെയ്തിട്ടുണ്ട്. ഇവിടെ ബഹുമാന്യനായ പ്രതിപക്ഷ നേതാവ് ചൂണ്ടിക്കാണിച്ച മാനദണ്ഡങ്ങളുടെ കാര്യത്തിൽ കാലാനുസൃതമായ എന്ത് മാറ്റങ്ങളാണ് വേണ്ടതെന്നുള്ളത് പരിശോധിക്കാവുന്നതാണ്.

ശ്രീ. കെ. കൃഷ്ണൻകുട്ടി: സർ, എന്റെ നിയോജക മണ്ഡലമുൾപ്പെടെ പല സ്ഥലത്തും മുഖംമൂടി ധരിച്ചാണ് ഇവർ ആക്രമണം നടത്തിയത്. യഥാർത്ഥത്തിൽ ആക്രമണം പ്ലാൻ ചെയ്ത ആളുകളെ ഇനിയും പിടിക്കാൻ സാധിച്ചിട്ടില്ല. അതുകൊണ്ട് രഹസ്യാനുഗ്രഹണ വിഭാഗത്തെ ശക്തിപ്പെടുത്തി എവിടെയാണ് പ്ലാൻ ചെയ്യുന്നത് എന്നത് കണ്ടെത്തണം. പ്ലാൻ ചെയ്യുന്ന ആളുകൾ ഒരിക്കലും പ്രതിയായി വരുന്നില്ല. അത് ബഹുമാനപ്പെട്ട മുഖ്യമന്ത്രിയുടെ ശ്രദ്ധയിൽപ്പെട്ടിട്ടുണ്ടോ; അങ്ങനെയുള്ള കേസുകളിൽ പ്രത്യേകമായ അന്വേഷണം നടത്തുമോ?

ശ്രീ. പിണറായി വിജയൻ: സർ, ആർ.എസ്.എസ്.-ന്റെ ആക്രമണരീതികൾ പരിശോധിച്ചാൽ പല രീതിയിലുള്ള മാറ്റങ്ങൾ അവരുടെ ആക്രമണ സ്വഭാവത്തിൽ, അതായത് ആയുധങ്ങളുടെ കാര്യത്തിലായാലും ആളുകളെ അയയ്ക്കുന്ന കാര്യത്തിലായാലും വന്നുകൊണ്ടിരിക്കുന്നതായി കാണാൻ കഴിയും. ഇപ്പോൾ അടുത്ത കാലത്തായി കണ്ടുവരുന്ന ഒരു പ്രവണതയാണ് മുഖംമൂടി ധരിച്ച് ആക്രമണം നടത്തുകയെന്നത്. എന്നാൽ പഴയകാലം മുതൽക്കേ ആർ.എസ്.എസ്. ചില പ്രദേശങ്ങളിൽനിന്ന് ആളുകളെ ഇതിനുവേണ്ടി നിയോഗിച്ച് അയയ്ക്കാറുണ്ട്. അങ്ങനെയാണ് പല സംഭവങ്ങളും നടത്താറുള്ളത്. ഇത് പ്ലാൻ ചെയ്യുന്നത് ഉന്നതതലത്തിൽനിന്നായതുകൊണ്ട് പല തലങ്ങളിലുള്ള നേതൃത്വമാണ് ഇത്തരം

കാര്യങ്ങൾ സംഘടിപ്പിക്കുന്നത്. ഈ സംഭവങ്ങൾ നടത്തിക്കഴിഞ്ഞാൽ ഇവരെ സംരക്ഷിക്കുന്നതിനും ഒളിപ്പിച്ച് പാർപ്പിക്കുന്നതിനുമുള്ള ഒട്ടേറെ കേന്ദ്രങ്ങൾ അത് സംസ്ഥാനത്തിനകത്തും പുറത്തുമായി പല സ്ഥലങ്ങളിൽ സ്ഥാപിച്ചിട്ടുണ്ട്. അറിയപ്പെടുന്ന ക്രിമിനലുകളായവരെ സംസ്ഥാനത്തിനപ്പുറത്ത് ചില പ്രത്യേക കേന്ദ്രങ്ങളിൽ താമസിപ്പിക്കുന്നുവെന്ന നിലയും വന്നുചേരുന്നുണ്ട്. ഇക്കാര്യത്തിൽ ഓരോ സംഭവത്തിന്റെ നേരെയും കർശനമായ പരിശോധനയും നടപടിയുറപ്പാക്കുന്നതാണ് പോലീസ് സ്വീകരിച്ചുവരുന്നത്. പ്രത്യേകമായിത്തന്നെ ബഹുമാന്യനായ അംഗം ചൂണ്ടിക്കാണിച്ചതുപോലെ അത്തരം കാര്യങ്ങൾ പരിശോധിക്കുന്നതാണ്.

ശ്രീ. പി. സി. ജോർജ്ജ്: സർ, ബഹുമാനപ്പെട്ട മുഖ്യമന്ത്രി ആകൃതം ഭേദഗതി വരുത്തി ഇനിയും നിയമങ്ങളിൽ മാറ്റം വരുത്തണമെന്നുള്ള അഭിപ്രായമാണ് പറഞ്ഞത്. 300-ൽപ്പരം വർഷം ഈ രാജ്യം ഭരിച്ച ബ്രിട്ടീഷുകാർ ഇൻഡ്യയിൽ ഒരു കരിനിയമം മാത്രമേ ഉണ്ടാക്കിയിട്ടുള്ളൂ. അത് റൗളക് ആക്ടാണ്. നമ്മുടെ ജനാധിപത്യ ഭരണം മുതലാളിമാർ ഇൻഡ്യ ഭരിക്കാൻ തുടങ്ങിയിട്ട് UAPA ഉൾപ്പെടെ 9 കരിനിയമങ്ങൾ ഇപ്പോൾ ഈ രാജ്യത്തുണ്ട്. എന്നിട്ടും പോരാതെന്ന് ശ്രീ. ഇ. പി. ജയരാജൻ പറഞ്ഞ് ഇടതുപക്ഷ മനസ്സുള്ള മുഖ്യമന്ത്രി കരുതുന്നുവെങ്കിൽ

അത് അപകടകരമാണ്. ഇപ്പോൾ നിലവിലുള്ള നിയമം മതിയല്ലോ, ആ നിയമം പോരേ; ധർമ്മികതയുടെ പ്രശ്നം പറയുന്നു. ധർമ്മികതയുടെ പ്രശ്നം പറയുമ്പോൾ ശ്രീ. ഇ. പി. ജയരാജൻ രാജിവെച്ചില്ലേ; ആ നിലയ്ക്കുണ്ടെങ്കിൽ ശ്രീ. എം. എം. മണി എങ്ങനെ മന്ത്രിയായി ഈ സഭയിലിരിക്കും?

മി. സ്പീക്കർ: സർക്കാരിൽനിന്ന് അറിയേണ്ട കാര്യമെന്താണെന്ന് ചോദിക്കൂ.

ശ്രീ. പി. സി. ജോർജ്ജ്: സർ, അതാണ് ചോദിക്കുന്നത്. ഇടതുപക്ഷ മനസ്സുള്ള മുഖ്യമന്ത്രി ധർമ്മികത.. ധർമ്മികത ഉയർത്തിപ്പിടിക്കുന്ന മുഖ്യമന്ത്രി ഈ കാര്യത്തിൽ ഇനിയും നിയമം വേണമെന്ന് പറയുന്നത് ശരിയാണോ എന്നതാണ് എന്റെ ചോദ്യം.

ശ്രീ. പിണറായി വിജയൻ: സർ, ബഹുമാന്യനായ അംഗത്തിന് എന്തോ ഒരു തെറ്റിദ്ധാരണ വന്നിട്ടുണ്ട്. എന്തുകൊണ്ടാണ് അങ്ങനെ വന്നത് എന്നെനിക്കറിയില്ല. ഇവിടെ ഞാൻ പറഞ്ഞത്, 2011-ലാണ് കേരള പോലീസ് ആക്ട് പ്രാബല്യത്തിൽ വന്നത് എന്നതാണ്. ആ പോലീസ് ആക്ട് മാറ്റേണ്ട കാര്യമല്ല ഞാൻ പറഞ്ഞത്. പോലീസ് ആക്ടിന് ചട്ടങ്ങൾ ഇതുവരെ ഉണ്ടായിട്ടില്ല. ആ ചട്ടങ്ങൾ ഉണ്ടാക്കേണ്ടതിനെക്കുറിച്ചാണ് ഞാൻ പറഞ്ഞത്. എന്തിനാണ് ബഹുമാന്യനായ

അംഗം എതിർക്കുന്നത് എന്ന് മനസ്സിലാക്കുന്നില്ല. പിന്നെ എന്താണ് അതിന്റെ ഉദ്ദേശ്യം? ബഹുമാന്യനായ പി.സി. ജോർജ്ജിനെപ്പോലെ ഒരംഗം ആർ.എസ്.എസ്.-നെ പരോക്ഷമായി പിൻതാങ്ങുന്ന ഒരു നിലപാട് സ്വീകരിക്കുമോ? ആർ.എസ്.എസ്.-നെ പരോക്ഷമായി പിൻതാങ്ങുന്ന നിലപാടാണല്ലോ എടുത്തത്. ആർ.എസ്.എസ്.-നെ നിയന്ത്രിക്കുന്നതുമായി ബന്ധപ്പെട്ടുള്ള, ആർ.എസ്.എസ്.-ന്റെ ഇത്തരം ആക്രമണങ്ങളെ നിയന്ത്രിക്കുന്നതുമായി ബന്ധപ്പെട്ട ചോദ്യങ്ങളാണ് ഇവിടെ ഭരണപക്ഷത്തു നിന്നും പ്രതിപക്ഷത്തുനിന്നും ഉയർന്നുവന്നത്. അവിടെ എന്തിനാണ് പുതിയൊരു നിയമം; എന്തിനാണ് മറ്റൊരു നിലയിലേയ്ക്ക് കാര്യങ്ങൾ പോകുന്നത്; എന്തിനാണ് കരിനിയമത്തിലേയ്ക്ക് പോകുന്നത്; എന്താണ് അദ്ദേഹത്തിന്റെ താൽപര്യം? ഇനി മറ്റെന്തെങ്കിലും ഉദ്ദേശ്യം ഉണ്ടെങ്കിൽ അത് നേരെ പറയുന്നതാണല്ലോ നല്ലത്. നമ്മുടെ നാട്ടിൽ ആർ.എസ്.എസ്. ഇത്തരം അതിക്രമങ്ങൾ ഒട്ടേറെ നടത്തിക്കൊണ്ടിരിക്കുകയാണ്. അതിനെതിരെ നിലവിലുള്ള നിയമവ്യവസ്ഥ വച്ചുതന്നെ ശക്തമായ നടപടികൾ സ്വീകരിക്കുമെന്നാണ് ഇതുവരെ ഞാൻ മറുപടിയിൽ പറഞ്ഞുകൊണ്ടിരുന്നത്.

ശ്രീ. മുരളി പെരുനെല്ലി: സർ, എന്റെ മണ്ഡലത്തിലെ കാഞ്ഞാണിയിൽ

വെച്ചാണ് കോൺഗ്രസിന്റെ പ്രധാനപ്പെട്ട ഒരു പ്രവർത്തകനായ സുരേഷിനെ ആർ.എസ്.എസ്.-കാർ ചവിട്ടിക്കൊന്നത്. വളരെ പ്രായമായ ഒരു അമ്മയും എഴുന്നേൽക്കാനും നടക്കാനും കഴിയാതെ വർഷങ്ങളായി അസുഖം ബാധിച്ചു കിടക്കുന്ന ഒരു സഹോദരിയും അടങ്ങുന്ന വളരെ ദയനീയമായ ഒരു കുടുംബത്തിലെ പ്രവർത്തകനെയാണ് പരസ്യമായി ചവിട്ടിക്കൊന്നത്. കേസിലുൾപ്പെട്ട പ്രതികളേയും ഗൂഢാലോചനക്കാർ അടക്കമുള്ളവരെയും പുറത്തുകൊണ്ടുവരാൻ കഴിയുന്ന വിധമുള്ള നടപടികൾ എടുക്കുമോ എന്നാണ് ചോദിക്കാനുള്ളത്. ഈ ഘട്ടത്തിൽ, ഈ സഭയിലെ ശ്രീ. ഉമ്മൻചാണ്ടി അടക്കമുള്ള നിരവധി നേതാക്കൾമാർ തൃശ്ശൂർ ജില്ലയിൽ വന്ന് പോയിട്ടും സ്വന്തം പ്രവർത്തകൻ ആർ.എസ്.എസ്.-കാർമാർ കൊലചെയ്യപ്പെട്ടിട്ട് ആ വീട്ടിലേയ്ക്ക് ഒന്ന് തിരിഞ്ഞുനോക്കാൻപോലും കഴിയാതിരുന്ന സ്ഥിതിവിശേഷമാണ് ഉണ്ടായിട്ടുള്ളത്. അതിനനുസൃതമായി ഈ ഗൂഢാലോചനക്കാരെ പുറത്തുകൊണ്ടുവരാനും അറസ്റ്റ് ചെയ്യാനും ആവശ്യമായ നടപടി സ്വീകരിക്കുമോ?

ശ്രീ. പിണറായി വിജയൻ: സർ, ഇവിടെ ഒരു കേസുമായി ബന്ധപ്പെട്ട്, കേസിലുള്ള പ്രതികളെയും അതുമായി ബന്ധപ്പെട്ട് ഗൂഢാലോചന ഉണ്ടെങ്കിൽ ആ ഗൂഢാലോചനക്കാരെയും പുറത്തുകൊണ്ടുവരാനുള്ള നടപടികൾ തന്നെയാണ്

പോലീസ് സ്വീകരിച്ചു വരുന്നത്. ഫലപ്രദമായ അന്വേഷണത്തിൽ തന്നെയാണ് പോലീസ് ഏർപ്പെട്ടിരിക്കുന്നത്. ആവശ്യമായ എല്ലാ കരുതലും ഈ കാര്യത്തിൽ ഉണ്ടാകും.

ശ്രീ. കെ. സി. ജോസഫ്: സർ, കേന്ദ്രത്തിലും സംസ്ഥാനങ്ങളിലും ഉണ്ടായ ഭരണമാറ്റത്തിനുശേഷം ഗാന്ധിചിന്തകരായ ആർ.എസ്.എസ്.-നെ പവിത്രീകരിക്കാനും പാഠപുസ്തകങ്ങളിലും സാംസ്കാരിക സ്ഥാപനങ്ങളിലും ആർ.എസ്.എസ്-ന്റെ വർഗ്ഗീയ അജണ്ട നടപ്പിലാക്കാനുമുള്ള ശ്രമങ്ങൾ നടക്കുന്ന പശ്ചാത്തലമാണിത്. അതിന്റെ ചലനങ്ങൾ കേരളത്തിലും ഉണ്ടാകുന്നുണ്ട്. സംസ്ഥാന ഗവൺമെന്റിലെ ഒരു മന്ത്രി മലപ്പുറം തെരഞ്ഞെടുപ്പ് കഴിഞ്ഞ് മലപ്പുറത്ത് മുസ്ലീം വോട്ടുകളുടെ ധ്രുവീകരണം ഉണ്ടായിരുന്നെങ്കിലും മലപ്പുറം ജില്ലാ മതന്യൂനപക്ഷ വർഗ്ഗീയതയുടെ കേന്ദ്രമാണെന്നും പറഞ്ഞു. ഒരു ജില്ലയെ ആകെ വർഗ്ഗീയ ശക്തികളുടെ കേന്ദ്രമാണെന്ന് പറഞ്ഞ നിലപാടുകൾ അങ്ങ് അംഗീകരിക്കുന്നുണ്ടോ; അത്തരം നിലപാടുകൾ ഗവൺമെന്റിന്റെ നയത്തിന്റെ ഭാഗമാണോ?

ശ്രീ. പിണറായി വിജയൻ: സർ, മലപ്പുറത്തെക്കുറിച്ച് ഒരു ചർച്ചയിലേയ്ക്ക് നമ്മൾ ഇപ്പോൾ പോകേണ്ടതുണ്ടോ എന്നാണ് എന്റെ സംശയം. മലപ്പുറം

തെരഞ്ഞെടുപ്പ്..... (ബഹളം)..... എനിക്കതിൽ പ്രയാസമില്ല. ഞാൻ അതാണ് പരയാൻ പോകുന്നത്. മലപ്പുറം തെരഞ്ഞെടുപ്പ് പരിശോധിച്ചാൽ അവിടെ വിജയിച്ചത് മതനിരപേക്ഷതയാണ് എന്ന് കാണാൻ സാധിക്കും. മതനിരപേക്ഷ നിലപാടുകളാണ് അവിടെ വിജയിച്ചത്. മതനിരപേക്ഷ നിലപാടുകളെന്ന് പറയുമ്പോൾ, ശതമാനക്കണക്കെടുത്താൽ അര ശതമാനം വോട്ടെങ്കിലും പിറകിൽ പോയത് ബി.ജെ.പിയാണ്. ഇവിടെ ഒരു ലക്ഷത്തിൽപ്പരം വോട്ടിന്റെ വർദ്ധനവ് നേടാൻ എൽ.ഡി.എഫ്-ന് സാധിച്ചു. എൽ.ഡി.എഫ്-ന് ഒരു ലക്ഷത്തിൽപ്പരം വോട്ട് നേടാൻ കഴിഞ്ഞു എന്ന് പറയുമ്പോൾ, മലപ്പുറത്തിന്റെ സാഹചര്യം വച്ച് അവിടെ എല്ലാ വിഭാഗവും എൽ.ഡി.എഫ്-നു വോട്ട് ചെയ്തിട്ടുണ്ട് എന്നാണ് കാണിക്കുന്നത്. അവിടെ ഏറ്റവും ശക്തമായ ജനവിഭാഗവും ഭൂരിപക്ഷവും മുസ്ലീം ജനവിഭാഗമാണ്. ആ മുസ്ലീം ജനവിഭാഗത്തിലെ നല്ലൊരു ഭാഗം എൽ.ഡി.എഫ്-ന് കൂടുതൽ വോട്ട് ചെയ്ത ഒരവസ്ഥ ഇത്തവണ ഉണ്ടായിട്ടുണ്ട്. യു.ഡി.എഫ്-ന് ആണെങ്കിൽ ആ ക്രമാനുഗതമായ വർദ്ധനവിൽ അത്രത്തോളം ഉണ്ടാകാനും കഴിഞ്ഞിട്ടില്ല. ഏതായാലും മതനിരപേക്ഷതയാണ് അവിടെ നല്ല രീതിയിൽ വിജയം വന്നിരിക്കുന്നത് എന്നതാണ് വസ്തുത. അതിന്റെ ചർച്ചയിലേക്ക് ഇപ്പോൾ പോകേണ്ടതില്ല എന്നാണ് തോന്നുന്നത്.(ബഹളം).....

മി. സ്പീക്കർ: യെസ്, യെസ്. അങ്ങയുടെ ചോദ്യവും അതിനുള്ള ഉത്തരവും കഴിഞ്ഞു. ചോദ്യവുമായി അത്ര ബന്ധമില്ലാത്ത കാര്യമാണ് അങ്ങ് ചോദിച്ചതെങ്കിലും അപ്പോൾ ഞാൻ ഇടപെട്ടില്ല.

ശ്രീ. പി. മുഹമ്മദ് മുഹസിൻ : സർ, ആർ.എസ്.എസ്-നെപ്പോലെയുള്ള വർഗ്ഗീയ സംഘടനകൾ കായികക്ഷമതയ്ക്കുവേണ്ടിയും ആരോഗ്യം വർദ്ധിപ്പിക്കാൻ വേണ്ടിയുമൊക്കെയാണ് കായിക പരിശീലനം നടത്തുന്നത് എന്നു പറഞ്ഞാണ് സാധാരണക്കാരായ ആളുകളെ ഇതിലേക്ക് ആകർഷിക്കുന്നത്. പാവപ്പെട്ട ആളുകളുടെ കുട്ടികൾ അവിടെ പഠിക്കാൻ പോകുന്നു. അവിടെ കുത്തിവയ്ക്കുന്ന വിഷം വർഗ്ഗീയതയുടേതാണ്. ഈ കുട്ടികളാണ് പിന്നീട് വളർന്നുവന്ന് ആളുകളെ കൊല്ലാനും ക്രൂരത ചെയ്യാനും മടിയില്ലാത്തവരായി മാറുന്നത്. ഇത്തരത്തിലുള്ള സ്ഥാപനങ്ങൾ ഏത് മതത്തിന്റെയും മതസംഘടനകളുടെയും പേരിലാണെങ്കിലും കായിക പരിശീലനം നൽകുന്നത് നിരോധിക്കുകയും പകരം പഞ്ചായത്ത് തലത്തിൽ കായികക്ഷമത ഉണ്ടാക്കുന്നതിനുള്ള സംവിധാനങ്ങൾ പ്രൊമോട്ടു ചെയ്തുകൊണ്ട് വളരെ സെക്ഷലറായി നടത്താനുള്ള ഒരു സംവിധാനത്തെക്കുറിച്ച് സർക്കാർ ആലോചിക്കുമോ ?

ശ്രീ. പിണറായി വിജയൻ: സർ, നമ്മുടെ സംസ്ഥാനത്ത് കായികക്ഷമത

വളർത്തുന്നതിനാവശ്യമായ ഒട്ടേറെ സംവിധാനങ്ങളുണ്ട്. അതിന് കുറവിലും ഇനി ഏതെങ്കിലും കുറവുണ്ടെങ്കിൽ അതെല്ലാം നമുക്ക് നല്ല നിലയ്ക്ക് പരിഹരിച്ച് മുന്നോട്ട് പോകാവുന്നതാണ്. ബഹുമാന്യനായ അംഗം ചൂണ്ടിക്കാണിച്ചതുപോലെ പഞ്ചായത്ത് തലത്തിൽ തന്നെ ഇപ്പോൾ ശ്രദ്ധിക്കുന്നുണ്ട്. അത് കൂടുതൽ ശക്തിപ്പെടുത്താൻ നടപടികളും സ്വീകരിക്കുന്നുണ്ട്. പക്ഷേ അതിന്റെയൊന്നും കുറവല്ല ആർ.എസ്.എസ്-ന്റെ ശാഖയും അതിന്റെ പ്രവർത്തനങ്ങളും കൊണ്ടുവരുന്നത്. അതിനെതിരെ ഉയരുന്ന ഏറ്റവും പ്രധാനപ്പെട്ട ആരോപണം തന്നെ ആർ.എസ്.എസ്. ശാഖകൾക്ക് ഒരു കുട്ടി പെട്ടുകഴിഞ്ഞാൽ ആ കുട്ടിയുടെ സാംസ്കാരിക നിലവാരമോ മാനുഷിക മൂല്യങ്ങളോ വർദ്ധിക്കുകയില്ല. അതേസമയം മാനുഷിക മൂല്യങ്ങളെല്ലാം ചോർത്തിക്കളയുന്നു എന്ന നിലയാണ് പൊതുവെ ആരോപണമായിട്ടെടുക്കുന്നത്. നമ്മുടെ നാടിന്റെ അനുഭവം, വളരെ ചെറിയ കുട്ടികൾ, അതായത് 7-ാം തരത്തിൽ പഠിക്കുന്ന പന്ത്രണ്ടോ പതിമൂന്നോ വയസ്സുള്ള കുട്ടികൾ വരെ കൊലപാതക ആസൂത്രണത്തിനും കൊലപാതക സംഭവങ്ങളിലും പങ്കെടുക്കുന്ന നില നമ്മുടെ സംസ്ഥാനത്തുണ്ടായിട്ടുണ്ട്. ഇത്തരത്തിലുള്ള ഒരു മാറ്റം ആളുകളിൽ വരുത്തുകയാണ്. മനുഷ്യത്വം ഊറ്റിക്കളയുന്ന ഒരു നിലവരണം എന്നാണ് ആർ.എസ്.എസ്-നെതിരെ ഉയരുന്ന ഏറ്റവും പ്രധാനപ്പെട്ട ആരോപണം.

അത് പൊതുവെതന്നെ സമൂഹം ശ്രദ്ധിക്കേണ്ട ഒരു കാര്യവുമാണ്.

ശ്രീ. പി. ടി. തോമസ്: സർ, ബഹുമാനപ്പെട്ട അംഗം ഉപദേശക സമിതി അംഗമായി പ്രസിദ്ധീകരിച്ചിട്ടുള്ള ഇ.എം.എസ്.-ന്റെ സമ്പൂർണ്ണ കൃതി സഞ്ചിക 23-ൽ പേജ് 210-ൽ അഭിവാക്യ കോൺഗ്രസിനെ പരാജയപ്പെടുത്താനും പിന്നീട് ഇന്ദിരാ കോൺഗ്രസിനെ പരാജയപ്പെടുത്താനും ആർ.എസ്.എസ്. അടക്കമുള്ള ജനസംഘവുമായി സി.പി.ഐ(എം.) സഹകരിച്ചിട്ടുണ്ട് എന്ന പ്രസ്താവന ആർ.എസ്.എസ്.-ന് ഇത്തരം മാസ് ഡ്രില്ലുകൾ നടത്താനും ബഹുജനമധ്യത്തിൽ അവർക്ക് ഒരു മാന്യത ഉണ്ടാക്കിക്കൊടുക്കാനും ഇ.എം.എസിനെപ്പോലുള്ള ഒരാളുടെ ആ കുറ്റസമ്മതം ഇടയായിട്ടുണ്ട് എന്ന് അങ്ങയുടെ ശ്രദ്ധയിൽപ്പെട്ടിട്ടുണ്ടോ; അതോടൊപ്പം തന്നെ ആർ.എസ്.എസ്. അടക്കമുള്ള എല്ലാ തീവ്രവാദ സംഘടനകളും, അത് കുരിശാണെങ്കിലും ശൂലമാണെങ്കിലും അവരുടെ എല്ലാം പേരിൽ ശക്തമായ നടപടി എടുക്കാൻ അങ്ങ് തയ്യാറാകുമോ? ടി.പി. ചന്ദ്രശേഖരൻ കേസ് അടക്കമുള്ള കേസുകളിൽ, ആർ.എസ്.എസ്. കൊലപാതകം അടക്കമുള്ളതിൽ ഗൂഢാലോചന നടത്തിയവരെക്കൂടി ഉൾപ്പെടുത്തി കേസിൽ കുറ്റപത്രം സമർപ്പിക്കാൻ തയ്യാറാകുമോ?

ശ്രീ. പിണറായി വിജയൻ: സർ, ഇവിടെ ഇ.എം.എസ്. പറഞ്ഞതും

ഇ.എം.എസ്. എഴുതിയതുമായിട്ടുള്ള കാര്യങ്ങൾ അദ്ദേഹം പലപ്പോഴും തെറ്റായ രീതിയിൽ പരാമർശിക്കുന്നുണ്ട്. അത് അദ്ദേഹത്തിന് ഒന്നുകിൽ വായിച്ചിട്ട് മനസ്സിലായിട്ടില്ല അല്ലെങ്കിൽ ശരിയായ രീതിയിൽ വായിച്ചിട്ടില്ല എന്നതുകൊണ്ടാണ്. അതിന്റെ ഫലമായി സംഭവിക്കുന്നതാണ്. പക്ഷേ

ഇ.എം.എസ്. പ്രധാനമായും ശ്രമിച്ചത് പൊതുസമൂഹത്തെ ബോധവൽക്കരിക്കാനാണ്, പ്രത്യേകമായി സി.പി.ഐ.(എം)-ന്റെ ആളുകളെ ബോധവൽക്കരിക്കാനുള്ള ശ്രമമാണ് നടത്തിയത്. ഇതിന്റെ ഫലമായി സംഭവിച്ചിട്ടുള്ളത് എടുത്ത് പരിശോധിക്കുമ്പോൾ, ബഹുമാന്യനായ അംഗം ഒരു ആത്മപരിശോധന നടത്തുന്നത് നല്ലതാണ്. മഹാത്മാഗാന്ധിയെ ആർ.എസ്.എസ്. കൊലപ്പെടുത്തിയതാണ്. മഹാത്മാഗാന്ധിയുടെ പൈതൃകം അവകാശപ്പെടുന്ന പാർട്ടിയാണ് കോൺഗ്രസ്. ഇന്നത്തെ ഒരു അവസ്ഥ എന്താണ്? ആ കോൺഗ്രസിലെ പ്രധാനികളിൽ പലരും ബി.ജെ.പി.യിലേയ്ക്ക് ചേക്കേറുകയാണ്. ആർ.എസ്.എസ്.-ന്റെ നേതൃത്വം അംഗീകരിക്കാൻ അവർ തയ്യാറാവുകയാണ്. ഇതിന്റെ ഭാഗമായി ആരൊക്കെ വരുന്നു - നമ്മുടെ രാജ്യത്തിലെ ഏറ്റവും പ്രധാനപ്പെട്ട കോൺഗ്രസ് നേതാക്കൾ, ഡി.സി.സി പ്രസിഡന്റുമാർ, പഴയ മുഖ്യമന്ത്രിമാർ, എ.ഐ.സി.സി-യുടെ വളരെ പ്രധാനപ്പെട്ട വക്താക്കളായി

പ്രവർത്തിച്ചവർ, രാജ്യമാകെ അംഗീകരിച്ച കോൺഗ്രസ് നേതാക്കൾ തുടങ്ങിയവരെല്ലാം അങ്ങോട്ടു പോകുകയാണ്. കോൺഗ്രസിന്റെ പ്രതീകമായി ചില സംസ്ഥാനങ്ങളിൽ നിന്നിരുന്ന ആളുകൾ നേരെ ആർ.എസ്.എസ്-ന്റെ നേതൃത്വം അംഗീകരിച്ചുകൊണ്ട് ബി.ജെ.പി.യിലേയ്ക്ക് ചേക്കേറുന്ന കാഴ്ചയാണ് നമുക്ക് കാണാൻ കഴിയുന്നത്. എത്രമാത്രം അപമാനകരമായ സംഭവമാണ്? കേരളത്തിന്റെ കാര്യത്തിലും മാറ്റം വരുത്താൻ കഴിയുന്നുണ്ട്. കേരളത്തിന്റെ കാര്യത്തിൽ ശക്തമായ മുന്നറിയിപ്പ് കോൺഗ്രസിലെ പ്രധാനപ്പെട്ട ആളുകൾക്ക് നൽകേണ്ടി വരുന്ന അവസ്ഥ ശ്രീ.എ. കെ. ആന്റണിയെപ്പോലുള്ള ആളിൽ നിന്നുടക്കം ഉണ്ടായില്ലേ? അപ്പോൾ എന്താണ് കാണിക്കുന്നത്? ഇപ്പോൾ കോൺഗ്രസിന്റെ സംസ്ഥാന പ്രസിഡന്റിന്റെ ചുമതല വഹിക്കുന്ന ബഹുമാന്യനായ എം. എം.ഹസ്സൻ ചിലർ പോകാനാലോചിക്കുന്നു എന്ന കാര്യം പറയുകയും അതിന്റെ ഭാഗമായി പ്രത്യേകം പേരെടുത്തു പരാമർശിച്ചുകൊണ്ട് 'ആ ആൾ പോകുന്നില്ല' എന്ന് പറയേണ്ടി വരികയും വന്നില്ലേ? എത്ര പരിതാപകരമായ അവസ്ഥയിലാണ് നിൽക്കുന്നത്. അതിൽ അൽപമെങ്കിലും നാണം തോന്നുന്നുവെങ്കിൽ ഇങ്ങനെയൊരു നില സ്വീകരിക്കാൻ ബഹുമാന്യനായ അംഗം തയ്യാറാകുമോ എന്നാണ് ഞാൻ ആശ്ചര്യപ്പെടുന്നത്.

ശ്രീ. എസ്. ശർമ്മ: സർ, ഇ.എം.എസ്-ന്റെ ലേഖനം ബഹുമാന്യനായ പി. ടി.

തോമസ് പലപ്പോഴും ഇവിടെ ക്വാട്ട് ചെയ്യാറുണ്ട്. യഥാർത്ഥത്തിൽ അത് പൂർണ്ണ അളവിൽ വായിച്ച് മനസ്സിലാക്കുന്നതിൽ ശ്രീ. പി. ടി. തോമസ് പരാജയപ്പെട്ടതുകൊണ്ടാണ് ഇങ്ങനെയൊരു ചോദ്യം ഉന്നയിക്കേണ്ടിവന്നത് എന്നാണ് എന്റെ അഭിപ്രായം.

ശ്രീ. പിണറായി വിജയൻ: സർ, ബഹുമാന്യനായ രണ്ട് അംഗങ്ങളും

എറണാകുളത്തുനിന്നും ഇങ്ങോട്ടുവരുമ്പോൾ ഒരുദിവസം ഈ കാര്യങ്ങളാകെ അദ്ദേഹത്തെ പറഞ്ഞ് മനസ്സിലാക്കിക്കൊടുക്കാൻ ശ്രമിക്കണം എന്നാണ് എനിക്ക് ഉപദേശിക്കാനുള്ളത്.

ശ്രീ. കെ. ബി. ഗണേഷ് കുമാർ : സർ, മാസ് ഡ്രില്ലുകൾ നടക്കുന്നത്

പലപ്പോഴും സർക്കാർ സ്കൂളുകളുടെയും എയ്ഡഡ് സ്കൂളുകളുടെയും ക്ഷേത്രങ്ങളുടെയും കോമ്പൗണ്ടുകളിലാണ്. ഏത് കക്ഷിയുടെതാണെങ്കിലും അത് നിരോധിക്കാൻ ഒരു നിയമത്തിലൂടെ അല്ലെങ്കിൽ ഒരു ഉത്തരവിലൂടെ കഴിയുമെങ്കിൽ അത് ചെയ്യാൻ ഈ ഗവൺമെന്റ് തയ്യാറാകുമോ? എല്ലാ എയ്ഡഡ് സ്കൂളുകളിലെയും മാനേജർമാർ സ്കൂൾ ഗ്രൗണ്ടുകളിൽ മാസ് ഡ്രില്ലിന് സ്ഥലം കൊടുക്കുകയാണ്. ക്യാമ്പുകൾ സംഘടിപ്പിക്കുന്നതും സ്കൂളുകളിലാണ്. സ്കൂളുകൾക്ക് ഇപ്പോൾ അവധിക്കാലമാണ്.

എന്റെ മണ്ഡലത്തിൽപ്പോലും ഇപ്പോൾ പല സ്കൂളുകളിലും ദിവസങ്ങളോളം ക്യാമ്പുകൾ നടക്കുകയാണ്. സർക്കാർ സ്കൂളുകളിലും എയ്ഡഡ് സ്കൂളുകളിലും ദേവസ്വംബോർഡ് അടക്കമുള്ള ക്ഷേത്രങ്ങളുടെ കോമ്പൗണ്ടുകളിലും ഇത്തരത്തിലുള്ള ഡ്രില്ല് പരിപാടികൾ അവസാനിപ്പിക്കാൻ നടപടി സ്വീകരിക്കുമോ?

ശ്രീ. പിണറായി വിജയൻ: സർ, ബഹുമാന്യനായ അംഗം പ്രകടിപ്പിച്ചതുപോലുള്ള അഭിപ്രായങ്ങൾ ശക്തമായി ഉയർന്നുവരുന്നുണ്ട്. അതിൽ എന്താണ് ചെയ്യാൻ സാധിക്കുകയെന്നുള്ളത് കൂട്ടായി ആലോചിക്കാം. സർക്കാരും ആലോചിക്കും.

പോലീസ് സേനയുടെ ആധുനികവത്കരണത്തിനും കാര്യക്ഷമത വർദ്ധിപ്പിക്കുന്നതിനും നടപടി

(*2) ശ്രീ. പി. കെ. ശശി:
ശ്രീ. ജെയിംസ് മാത്യു:
ശ്രീ. സി. കെ. ഹരീന്ദ്രൻ:
ശ്രീ. കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്തെ പോലീസ് സേനയുടെ ആധുനികവത്കരണത്തിനും കാര്യക്ഷമത വർദ്ധിപ്പിക്കുന്നതിനും ആവിഷ്കരിച്ചിട്ടുള്ള പരിപാടിയുടെ വിശദാംശം നൽകുമോ;

(ബി) ജനമൈത്രി സുരക്ഷാ പദ്ധതി ശക്തിപ്പെടുത്താൻ ഉദ്ദേശിക്കുന്നുണ്ടോ

എന്ന് വ്യക്തമാക്കുമോ;

(സി) സ്റ്റേഷനുകൾ സ്ത്രീ സൗഹൃദമാക്കുന്നതിനും ഒറ്റയ്ക്ക് താമസിക്കുന്ന സ്ത്രീകൾക്കും പ്രായമായവർക്കും സംരക്ഷണമൊരുക്കുന്നതിനും പ്രത്യേക ശ്രദ്ധപതിപ്പിക്കുമോ;

(ഡി) വർദ്ധിച്ചുവരുന്ന സൈബർ കുറ്റകൃത്യങ്ങൾ തടയാനായി സ്വീകരിച്ചിട്ടുള്ള മാർഗ്ഗങ്ങൾ എന്തെല്ലാമാണ് എന്ന് വിശദമാക്കുമോ ?

മുഖ്യമന്ത്രി (ശ്രീ. പിണറായി വിജയൻ): സർ,

(എ) പോലീസ് സേനയുടെ ആധുനികവത്കരണത്തിന്റെ ഭാഗമായി 100 സ്റ്റേഷനുകളെ സ്മാർട്ട് പോലീസ് സ്റ്റേഷനുകളാക്കിക്കൊണ്ട് ആധുനിക കമ്പ്യൂട്ടറുകളും അന്വേഷണത്തിനുതക്ക സോഫ്റ്റ്‌വെയറുകളും തയ്യാറാക്കി കേസന്വേഷണത്തിന് ഇവ ശാസ്ത്രീയമായി ഉപയോഗിക്കുന്നതിന് ആവശ്യമായ പരിശീലനങ്ങൾ നൽകിവരുന്നു. എല്ലാ ജില്ലകളിലും ആധുനിക രീതിയിലുള്ള ചോദ്യം ചെയ്യൽ മുറികളും തിരുവനന്തപുരത്ത് ഒരു കേന്ദ്രീകൃത ലോക്കപ്പ് സെന്റർ സ്ഥാപിക്കുന്നതിനുമുള്ള നടപടികൾ സ്വീകരിച്ചിട്ടുണ്ട്. 19 പോലീസ് ജില്ലകളിലും മൊബൈൽ ഫോറൻസിക് യൂണിറ്റുകൾ പ്രവർത്തനമാരംഭിച്ചിട്ടുണ്ട്. പോലീസ് അക്കാഡമിയെ സ്മാർട്ട് ക്ലാസ് റൂം, സൈബർ ഫോറൻസിക് ലാബ് എന്നീ

സൗകര്യങ്ങൾ ഉൾപ്പെടുത്തിയുള്ള ഒരു സ്റ്റാർട്ട് അക്കാഡമി ആക്കാനുള്ള നടപടികൾ ആരംഭിച്ചിട്ടുണ്ട്. സൈബർ കുറ്റകൃത്യങ്ങൾ തടയുന്നതിനായി ഒരു എത്തിക്കൽ ഹാക്കേഴ്സ് ടീം രൂപീകരിച്ചിട്ടുണ്ട്. ഫിംഗർപ്രിന്റ് ബ്യൂറോയും ടെലികമ്മ്യൂണിക്കേഷനേയും ഡിജിറ്റലൈസ് ചെയ്യുന്നതിനുള്ള നടപടികൾ സ്വീകരിച്ചുവരുന്നു. പിക് പോലീസ് കൺട്രോൾ റൂമുകൾ അഞ്ച് പ്രധാന നഗരങ്ങളിലും കണ്ണൂർ ജില്ലയിലും പ്രവർത്തനം ആരംഭിച്ചിട്ടുണ്ട്. മറ്റു ജില്ലകളിൽ കൂടി പിക് പട്രോൾ ഈ വർഷം തന്നെ ആരംഭിക്കുന്നതാണ്. കേന്ദ്രാവിഷ്കൃത പദ്ധതിയായ 'ക്രൈം ആന്റ് ക്രിമിനൽ ട്രാക്കിംഗ് നെറ്റ്‌വർക്ക് സിസ്റ്റം' 514 പോലീസ് സ്റ്റേഷനുകളിൽ ആരംഭിച്ചിട്ടുണ്ട്. പോലീസ് സേനയുടെ കാര്യക്ഷമത വർദ്ധിപ്പിക്കുന്നതിനതകുംവിധമുള്ള പരിശീലനങ്ങൾ കാലോചിതമായി പരിഷ്കരിച്ച് നടപ്പാക്കിവരുന്നു.

(ബി) ജനമൈത്രി പോലീസിംഗ് സംവിധാനം കേരളത്തിലെ മുഴുവൻ പോലീസ് സ്റ്റേഷനുകളിലേയ്ക്കും വ്യാപിപ്പിച്ചിട്ടുണ്ട്.

(സി) സ്ത്രീ സുരക്ഷ ഉറപ്പാക്കുന്നതിന് വേണ്ടിയുള്ള പിക് പട്രോളിന് പുറമേ സ്ത്രീകൾക്ക് വേണ്ടി മൊബൈൽ ആപ്ലിക്കേഷനുകളും, വെബ് പ്ലാറ്റ്ഫോമുകളും തയ്യാറാക്കിവരുന്നു. പോലീസ് സ്റ്റേഷനുകൾ സ്ത്രീ സൗഹൃദമാക്കുന്നതിന് റിസപ്ഷൻ,

വനിതാ ഹെൽപ്പ് ഡെസ്ക്, ടോയ്ലറ്റോടു കൂടിയുള്ള വിസിറ്റേഷൻ റൂം മുതലായവ സ്ഥാപിച്ചുവരുന്നു. അത്യാവശ്യഘട്ടങ്ങളിൽ വനിതാ ഹെൽപ്പ് ലൈൻ പ്രവർത്തിക്കുന്നു. എല്ലാ പോലീസ് സ്റ്റേഷനുകളുടെ പരിധിയിലും ഒറ്റയ്ക്ക് താമസിക്കുന്ന പ്രായമായവരുടെ പേരുവിവരങ്ങൾ അടങ്ങിയ പ്രത്യേക രജിസ്റ്ററുകൾ സൂക്ഷിക്കുകയും ജനമൈത്രി ബീറ്റുകൾ ഇവർക്ക് പ്രത്യേക ശ്രദ്ധ നൽകുകയും ചെയ്യുന്നു. പ്രായാധിക്യത്താൽ വലയുന്നവരുടേയും ആലംബമറ്റ വൃദ്ധജനങ്ങളുടേയും സുരക്ഷയ്ക്കാവശ്യമായ എല്ലാ സഹായവും നൽകണമെന്നുള്ള നിർദ്ദേശങ്ങൾ ഉദ്യോഗസ്ഥർക്ക് നൽകിയിട്ടുണ്ട്.

(ഡി) സൈബർ കുറ്റകൃത്യങ്ങൾ തടയുന്നതിന് ആധുനിക സൗകര്യങ്ങളോടു കൂടിയ കേരള പോലീസ് സൈബർ ഡോം തിരുവനന്തപുരം ടെക്നോപാർക്കിൽ പ്രവർത്തിച്ചുവരുന്നു. ആഭ്യന്തര സുരക്ഷയ്ക്ക് ഭീഷണിയാകുന്ന വസ്തുതകളേയും, സൈബർ ക്രൈമുകളേയും നിരീക്ഷിക്കുന്നതിന് സഹായകരമായ സോഫ്റ്റ്‌വെയറുകൾ സൈബർ ഡോമിൽ സ്ഥാപിച്ചിട്ടുണ്ട്. ഇക്കാര്യത്തിൽ വിവിധ പോലീസ് ജില്ലകളിലുള്ള സൈബർ സെല്ലുകൾ, ഹൈടെക് ക്രൈം എൻക്വയറി സെൽ, സംസ്ഥാന സൈബർ ക്രൈം പോലീസ് സ്റ്റേഷൻ എന്നിവയുടെ നേതൃത്വത്തിൽ സൂട്ടുകൾ, കോളേജുകൾ, വിദ്യാഭ്യാസ രംഗത്തു പ്രവർത്തിക്കുന്ന മറ്റ്

സ്ഥാപനങ്ങൾ, റസിഡൻസ് അസോസിയേഷനുകൾ, ദൃശ്യ-ശ്രവ്യ-പത്ര മാധ്യമങ്ങൾ എന്നിവ മുഖാന്തിരം ബോധവൽക്കരണം നടത്തിവരുന്നുണ്ട്.

ശ്രീ. പി. കെ. ശശി : സർ, നമ്മുടെ പോലീസിന്റെ സ്വഭാവത്തിൽ ഗുണകരമായ മാറ്റം വന്നുകൊണ്ടിരിക്കുന്നുണ്ട്. കഴിഞ്ഞ കാലങ്ങളിൽപോലെ കുറ്റവാളികളെ സംരക്ഷിക്കുന്ന സമീപനത്തിൽനിന്ന് വ്യത്യസ്തമായി ജനപക്ഷത്തുനിൽക്കുന്നതായ സമീപനം പോലീസിന്റെ ഭാഗത്തുനിന്നുമുണ്ടായിട്ടുണ്ട്. അതിനുകാരണം കുറ്റകൃത്യങ്ങൾ തടയണം എന്ന ശരിയായ നിലപാട് ഈ ഗവൺമെന്റും ആഭ്യന്തര വകുപ്പും സ്വീകരിക്കുന്നതുകൊണ്ടാണ്. എന്റെ നാട്ടിൽ ഒരു കുടുംബത്തിലെ രണ്ടുപേരെ കൊലപ്പെടുത്തിയിട്ടും പ്രതികളെ പിടിച്ചില്ലെന്നമാത്രമല്ല, ആ പ്രതികൾക്ക് എല്ലാവിധത്തിലുള്ള സംരക്ഷണവും കൊടുക്കുന്ന നിലയായിരുന്നു കഴിഞ്ഞ യു.ഡി.എഫ്. ഗവൺമെന്റിന്റെ കാലത്തുണ്ടായിരുന്നത്. ഈ ഗവൺമെന്റ് അധികാരത്തിൽവന്ന് അധികനാൾ കാഴിയുന്നതിനുമുമ്പ് ആ പ്രതികളെ പിടിക്കാൻ സാധിച്ചു. കുറ്റവാളികൾ നമ്മുടെ നാട്ടിൽ വർദ്ധിക്കുമ്പോൾ, കുറ്റകൃത്യങ്ങൾ പെരുകുമ്പോൾ ആ കുറ്റകൃത്യങ്ങൾക്കെതിരെ ശരിയായ നിലപാട് സ്വീകരിക്കാൻ ഇന്ന് താരതമ്യേന കഴിയുന്നുണ്ട്. എന്നാൽ കഴിഞ്ഞ കാലത്തെ ഗവൺമെന്റിന്റെ പ്രേതം ബാധിച്ചിട്ടുള്ള കുറെ പോലീസ് ഉദ്യോഗസ്ഥന്മാരുണ്ട്. അത്തരം പോലീസ്

ഉദ്യോഗസ്ഥന്മാർക്കെതിരെ ശക്തമായ നിലപാട് സ്വീകരിക്കാൻ കഴിയുന്ന രൂപത്തിൽ പോലീസ് കമ്പ്ലെയിന്റ് അതോറിറ്റിയുടെ പ്രവർത്തനങ്ങൾ കാര്യക്ഷമമാക്കാൻ എന്തൊക്കെ നടപടികളാണ് ഗവൺമെന്റ് സ്വീകരിച്ചിട്ടുള്ളത്; അതുപോലതന്നെ പോലീസ് ട്രെയിനിംഗ് കാലോചിതമായി പരിഷ്കരിക്കാൻ ആവശ്യമായ കാര്യങ്ങൾ ഗവൺമെന്റ് ചെയ്യുമോ?

ശ്രീ. പിണറായി വിജയൻ: സർ, നമ്മുടെ സംസ്ഥാന പോലീസിന്റെ പ്രവർത്തനത്തിൽ വലിയ മികവ് കാണിക്കുന്ന തരത്തിലാണ് കുറ്റവാളികളെ പിടികൂടുന്നതിൽ പോലീസിന് വിജയിക്കാൻ കഴിഞ്ഞിട്ടുള്ളത്. അത് കൂടുതൽ ശക്തിപ്പെടുത്തുന്ന നടപടി തന്നെയാണ് സ്വീകരിച്ചുവരുന്നത്. അതോടൊപ്പം പോലീസ് കമ്പ്ലെയിന്റ് അതോറിറ്റി നല്ലരീതിയിൽതന്നെ കേരളത്തിൽ പ്രവർത്തിക്കുന്നുണ്ട്. അതിന് ഏതെങ്കിലും തരത്തിലുള്ള പ്രശ്നങ്ങളുണ്ടെങ്കിൽ കമ്പ്ലെയിന്റ് അതോറിറ്റിതന്നെ സർക്കാരിന്റെ ശ്രദ്ധയിൽപ്പെടുത്തും. അതിനാവശ്യമായ എല്ലാ സഹായവും പിന്തുണയും സർക്കാർ നൽകുന്നതാണ്. പോലീസ് പരിശീലനത്തിൽ ചില പ്രശ്നങ്ങളുണ്ടെന്നത് സർക്കാരിന്റെയും ശ്രദ്ധയിലുള്ളതാണ്. അത് കാലാനുസൃതമായി പരിഷ്കരിക്കേണ്ടതായിട്ടുണ്ട്. ഇപ്പോൾ പാസ്സിംഗ് ഔട്ട് പരേഡുകളിലൊക്കെ പങ്കെടുക്കാൻ ചെല്ലുമ്പോൾ കാണുന്ന കാഴ്ച

ഡോക്ടറേറ്റ്, പ്രൊഫഷണൽ തുടങ്ങിയ ഉന്നത വിദ്യാഭ്യാസ യോഗ്യതയുള്ള ധാരാളം ആളുകളാണ് ഇതിനകത്ത് വരുന്നത്. ഇങ്ങനെയുള്ളവർ സാധാരണ പോലീസുകാരായി ചേരുന്ന നില ഇപ്പോൾ വന്നുകൊണ്ടിരിക്കുന്നു. ഇത്തരം ഉന്നത വിദ്യാഭ്യാസയോഗ്യതയുള്ളവരുടെ എണ്ണം പോലീസിൽ വളരെ കൂടുതലാണ്. അതിനനുസൃതമായിട്ടുള്ളൊരു പരിശീലന പരിപാടി ആവിഷ്കരിക്കേണ്ടതുണ്ട്. ചില പുതിയ പരിശീലനം ലഭിച്ച എസ്.ഐ.-മാർ പുറത്തിറങ്ങി ചില കാര്യങ്ങൾ നടത്തുമ്പോൾ ആ ബാച്ചിൽനിന്നിറങ്ങിയവർ വളരെ അപക്വമായി കാര്യങ്ങൾ നടത്തുന്നുവെന്ന് പൊതുവായി പറയുന്ന നിലവന്നിട്ടുണ്ട്. പരിശീലനവുമായി ബന്ധപ്പെട്ട് നിൽക്കുന്നൊരു ഘടകംകൂടി അതിനുണ്ട്. ഇതെല്ലാം ആഭ്യന്തരവകുപ്പ് ഗൗരവമായി കണ്ടിട്ടുണ്ട്. അതിനനുസൃതമായ നടപടികൾ സ്വീകരിച്ചുവരികയാണ്.

ശ്രീ. പി. കെ. ശശി: സർ, കേരളത്തിലെ എല്ലാ പോലീസ് സ്റ്റേഷനുകളിലും ഡിജിറ്റൽ ഡെസ്ക് സ്ഥാപിക്കുന്ന കാര്യം ഗവൺമെന്റ് പരിഗണിക്കുമോ?

ശ്രീ. പിണറായി വിജയൻ : സർ, ഈ യുഗംതന്നെ ഡിജിറ്റൽ യുഗമാണ്.

അതിനനുസൃതമായി പോലീസും മാറേണ്ടതുണ്ട്, പോലീസ് സ്റ്റേഷനുകളും നല്ലരീതിയിൽ പരിഷ്കരിക്കേണ്ടതുണ്ട്. അതിനാവശ്യമായ നടപടികൾ സ്വാഭാവികമായും സ്വീകരിക്കും.

ശ്രീ. ജെയിംസ് മാത്യു : സർ, സേനയുടെ കാര്യക്ഷമത വർദ്ധിപ്പിക്കാൻ

സാധിക്കത്തക്ക വിധത്തിൽ പോലീസിന്റെ ചുമതലയിൽ ഒരു വിഭജനം നടത്താൻ സർക്കാർ തയ്യാറാകുമോ? പോലീസ് സേനയുടെ ചുമതലകളിൽ ഒന്ന്, കുറ്റാന്വേഷണമാണ്; മറ്റൊന്ന്, ക്രമസമാധാനപാലനമാണ്; മറ്റൊന്ന്, ജനമൈത്രി പോലീസ് ഇപ്പോൾ സ്വീകരിക്കുന്ന ജനങ്ങൾക്ക് സഹായകരമായ കാര്യങ്ങൾ ചെയ്യുക എന്നുള്ളതാണ്. ഈ മൂന്ന് കാര്യങ്ങൾ ചെയ്യുന്നതിനും അവരുടെ കാര്യപ്രാപ്തിയും, പരിശീലനവും, മനോഭാവവും എല്ലാം പ്രസക്തമാണ്. എന്നാൽ ഇന്ന് നമ്മുടെ സേനയിൽ ഈ മൂന്ന് ചുമതല നിർവ്വഹിക്കുന്നതിനും ഏതൊരാളേയും ചുമതലപ്പെടുത്താൻ എന്നുള്ളൊരു അവസ്ഥയാണുള്ളത്. എന്നാൽ സേനയുടെ കാര്യക്ഷമത വർദ്ധിപ്പിക്കാൻ സഹായകരമായ വിധത്തിൽ കുറ്റാന്വേഷണ പ്രാപ്തിയുള്ള ആളുകളെ പ്രത്യേകം വളർത്തിയെടുക്കാൻ സാധിക്കത്തക്ക വിധത്തിലുള്ള പരിശീലനവും ക്രമസമാധാന പാലന ചുമതല വഹിക്കാൻ പ്രാപ്തിയുള്ളവരെ അതിനാവശ്യമായ പരിശീലനം കൊടുത്തും ജനമൈത്രി-ജനസൗഹൃദ ചുമതലകൾ വഹിക്കുന്നതിന് ആ മനോഭാവവും കൂടിയുള്ള ആളുകളെ.... പ്രത്യേകിച്ച് ഇവിടെ സൂചിപ്പിച്ചതുപോലെ ഉന്നത വിദ്യാഭ്യാസ യോഗ്യതയെല്ലാം നേടിയ ഏറെ ആളുകൾ സേനയിലേയ്ക്ക് വരുന്ന ഈ പുതിയ സാഹചര്യത്തിൽ,

ഇങ്ങനെ ഒരു വിഭജനത്തിനു വേണ്ടി കാര്യക്ഷമമായ പ്രവർത്തനം സജ്ജമാക്കുന്നതിന് ഗവൺമെന്റ് തയ്യാറാകുമോ?

ശ്രീ. പിണറായി വിജയൻ : സർ, പോലീസിന്റെ കാര്യക്ഷമത വർദ്ധിക്കേണ്ടതാണ് എന്ന കാര്യത്തിൽ യാതൊരു സംശയവുമില്ല. അങ്ങനെ കാര്യക്ഷമത വർദ്ധിപ്പിക്കാനുതകുന്ന കാര്യങ്ങൾ തന്നെയാണ് പൊതുവെ ആഭ്യന്തര വകുപ്പ് ആലോചിച്ച് വരുന്നത്. അതിന്റെ ഭാഗമായി ഇവിടെ സൂചിപ്പിച്ചത് പോലുള്ള നിർദ്ദേശങ്ങൾ നേരത്തേ തന്നെ പരിഗണനയിലുള്ള കാര്യമാണ്. അതുമായി ബന്ധപ്പെട്ട് ചില നടപടികൾ സ്വീകരിക്കണം എന്നു തന്നെയാണ് ഉദ്ദേശിക്കുന്നത്. എല്ലാം ഒരു കൂട്ടർ ചെയ്യുന്നതിന് പകരം അനുഭവത്തിന്റെ അടിസ്ഥാനത്തിൽ, പ്രവർത്തന കാര്യങ്ങളിൽ ചില സ്പെഷ്യലൈസേഷനുകളും ഇപ്പോൾ തന്നെ പോലീസിനകത്തുണ്ട്. അത് കുറേക്കൂടി ശാസ്ത്രീയമായ രീതിയിൽ എങ്ങനെ നടപ്പാക്കാൻ കഴിയുമെന്നത് ഗൗരവമായി തന്നെ ആലോചിക്കുന്നതാണ്.

ശ്രീ. സി. കെ. ഹരീന്ദ്രൻ : സർ, ഈയൊരു കാലത്ത് നീതിനിർവ്വഹണ രംഗത്ത് പോലീസ് സേനയ്ക്കുള്ള പങ്ക് വളരെ പ്രധാനപ്പെട്ടതാണ്. കുറ്റകൃത്യങ്ങൾ പെരുകാൻ ഇടവരുത്തുന്ന പുതിയ സാമൂഹ്യ സാഹചര്യങ്ങൾ രൂപപ്പെട്ടു വരികയാണ്, അഥവാ രൂപപ്പെട്ട് കഴിഞ്ഞിരിക്കുകയാണ്. മുഖ്യമന്ത്രി പോലീസ് സേനയുടെ

പ്രത്യേക മേഖല സമ്മേളനത്തിൽ പങ്കെടുത്ത് നടത്തിയ പ്രസംഗം കേരള സമൂഹം നന്നായി ശ്രദ്ധിച്ചിട്ടുണ്ട് എന്ന് മനസ്സിലാക്കുന്നു. ഗുണ്ടകൾ, പ്രകൃതി വിഭവങ്ങൾ ചൂഷണം ചെയ്യുന്ന മാഫിയകൾ എന്നിവരെ കണ്ടെത്തി പോലീസ് ആവശ്യമായ നടപടി സ്വീകരിക്കണമെന്ന് അങ്ങ് ആ പ്രസംഗത്തിൽ വ്യക്തമാക്കിയിട്ടുണ്ട്. അത്തരം സംഘങ്ങളുമായി പോലീസ് സേനയിലെ ചിലർക്കെങ്കിലുമുള്ള ബന്ധം ശ്രദ്ധിക്കപ്പെട്ടിട്ടുണ്ടോ? അത് പോലീസ് സേനയിലെ ചിലരെങ്കിലും ചീത്തയാക്കുന്നുണ്ടോ; അതിൽ നിന്ന് പിന്തിരിപ്പിക്കാൻ ആവശ്യമായ നടപടി സ്വീകരിക്കുമോ? സംസ്ഥാനത്തെ എല്ലാ പോലീസ് സ്റ്റേഷനുകളേയും ജനമൈത്രി സ്റ്റേഷൻ ആക്കാൻ കഴിയുമോ?

ശ്രീ. പിണറായി വിജയൻ : സർ, പോലീസ് സാധാരണഗതിയിൽ ചെയ്യേണ്ട

കൃത്യങ്ങളുടെ ഭാഗമായി അവർ സ്വീകരിക്കേണ്ട പൊതുവായ മാനദണ്ഡങ്ങളുണ്ട്. അതിൽ നിന്ന് വ്യത്യസ്തമായി പോലീസുകാർ പോകാൻ പാടില്ല. ഒരു പോലീസ് ഉദ്യോഗസ്ഥനും വ്യത്യസ്തമായി ചലിക്കാൻ പാടില്ല. ഇതാണ് പ്രത്യേകമായി അവരോട് പറഞ്ഞിട്ടുള്ളത്. അതിന്റെ ഭാഗമായി എന്തെങ്കിലും തെറ്റായ കാര്യങ്ങൾ വന്നിട്ടുണ്ടെങ്കിൽ അത് തിരുത്തിക്കുന്നതിന് ആവശ്യമായ നടപടി സ്വാഭാവികമായും പോലീസ് സേനയ്ക്കു കത്ത് സ്വീകരിച്ച് പോകുകയും ചെയ്യും.

ശ്രീ. കെ. കെ. രാമചന്ദ്രൻ നായർ: സർ, പോലീസിന്റെ കാര്യക്ഷമത

വർദ്ധിപ്പിക്കുന്നതിന്റെ ഭാഗമായി ചില സ്ഥലങ്ങളിലെങ്കിലും അംഗബലം വർദ്ധിപ്പിക്കേണ്ടതുണ്ട്. ഉദാഹരണമായി ചെങ്ങന്നൂർ താലൂക്ക് കേന്ദ്രത്തിലും, സുപ്രധാനമായ ശബരിമല തീർത്ഥാടന കേന്ദ്രമായ ചെങ്ങന്നൂർ പോലീസ് സ്റ്റേഷനിലും 3,000 ക്ക്രൈം രജിസ്റ്റർ ചെയ്ത് അന്വേഷിക്കുന്ന സ്ഥലത്ത് 30 പോലീസിന്റെ സൂപ്പർതാണുള്ളത്. അത് ക്രമസമാധാന നിലയെ സാരമായി ബാധിക്കും. ലക്ഷക്കണക്കിന് തീർത്ഥാടകർ വരുമ്പോഴും ഒരു കമ്പ്ലെയിന്റ് കൊടുത്താൽ അത് അവർക്ക് വേണ്ട തരത്തിൽ കാര്യക്ഷമമായി ഇടപെടാൻ കഴിയാത്ത സാഹചര്യമാണുള്ളത്. അത്തരം സ്ഥലങ്ങളിൽ പോലീസിന്റെ അംഗബലം വർദ്ധിപ്പിക്കുന്നതിന് ആവശ്യമായ നടപടി സ്വീകരിക്കുമോ?

ശ്രീ. പിണറായി വിജയൻ: സർ, പോലീസിന്റെ അംഗബലം

കാലാനുസൃതമായി വർദ്ധിക്കേണ്ടതുണ്ട് എന്നൊരു പൊതു അഭിപ്രായം നിലനിൽക്കുന്നുണ്ട്. കാരണം നാട്ടിൽ ഉയർന്നു വരുന്ന പ്രശ്നങ്ങൾ കൈകാര്യം ചെയ്യുന്നതിന് ആവശ്യമായ രീതിയിലുള്ള അംഗബലം ഉണ്ടാകണം. ചില സ്റ്റേഷനുകളുടെയും ചില കേന്ദ്രങ്ങളുടെയും കാര്യത്തിൽ ചില കുറവുകളുണ്ട് എന്നുള്ളത് വസ്തുതയാണ്. അത് സർക്കാരിന്റെയും ശ്രദ്ധയിൽപ്പെട്ടിട്ടുണ്ട്. അതിനതകുന്ന

നടപടികൾ സ്വീകരിക്കാൻ ഉദ്ദേശിക്കുകയാണ്. ഇപ്പോൾ തന്നെ പോലീസിൽ എണ്ണം കുറച്ച് വർദ്ധിപ്പിച്ചിട്ടുണ്ട്. ഇനിയും കാലാനുസൃതമായി വർദ്ധനവിനതകുന്ന നടപടികൾ സ്വീകരിക്കുന്നതാണ്.

ശ്രീ. അടൂർ പ്രകാശ് : സർ, ബഹുമാന്യനായ മുഖ്യമന്ത്രി സ്ത്രീ സുരക്ഷ ഉറപ്പാക്കുന്നതിനുള്ള നടപടികൾ സ്വീകരിക്കും എന്ന് ഇവിടെ വ്യക്തമാക്കിയിട്ടുണ്ട്. സ്ത്രീ സുരക്ഷ ഉറപ്പാക്കുമ്പോൾ സ്ത്രീത്വത്തെ മാനിച്ചുകൊണ്ടുള്ള സ്ത്രീ സുരക്ഷ നടപ്പാക്കുക എന്നുള്ളതാണ് അങ്ങയുടെ മനസിലെ ഉദ്ദേശം എന്ന് ഞങ്ങൾ കരുതുന്നു. അങ്ങയുടെ മന്ത്രിസഭയിലെ ഒരംഗം സ്ത്രീത്വത്തെ അപമാനിക്കുന്ന തരത്തിലുള്ള പ്രസ്താവനകൾ ഇറക്കുന്നത് കേരളത്തിന് യോജിച്ചതാണോ; നിരന്തരമായി അദ്ദേഹം അപമാനിക്കുവാൻ വേണ്ടിയുള്ള ശ്രമം നടത്തുന്നതിന് ബഹുമാനപ്പെട്ട മുഖ്യമന്ത്രി എന്നുള്ള നിലയിൽ അങ്ങ് എന്തെങ്കിലും നടപടി സ്വീകരിക്കുമോ; മാത്രമല്ല ഇക്കാര്യത്തിൽ പോലീസ് കേസ് എടുക്കുവാനുള്ള നിർദ്ദേശം നൽകുമോ?

ശ്രീ. പിണറായി വിജയൻ : സർ, അത് ഈ ചോദ്യവുമായി ബന്ധപ്പെട്ട കാര്യമല്ല.

ശ്രീ. കെ. സുരേഷ് കുറുപ്പ് : സർ, ഞാൻ ചോദിക്കാനുദ്ദേശിച്ചത് ശ്രീ. കെ. കെ. രാമചന്ദ്രൻ നായർ ചോദിച്ചു.

ശ്രീ. കെ. വി. അബ്ദുൾ ഖാദർ: സർ, പോലീസിനെ ആധുനികവൽക്കരിക്കുന്നതിന്റെ ഭാഗമായി നമ്മുടെ തീരദേശ പോലീസ് സ്റ്റേഷനുകളിൽ ചിലത് ആരംഭിച്ച് കഴിഞ്ഞു. 8 പോലീസ് സ്റ്റേഷനുകളുടെ നിർമ്മാണം പൂർത്തീകരിച്ചുകൊണ്ടിരിക്കുകയാണ്. തീരദേശ പോലീസ് സ്റ്റേഷനുകൾ ആരംഭിക്കുമ്പോൾ അവിടെ സ്റ്റേഷൻ കെട്ടിടം എന്നുള്ള നിലയിൽ മാത്രമല്ല പോലീസുകാർക്ക് കടലിൽ സഞ്ചരിക്കുന്നതിനുള്ള ആധുനിക സംവിധാനങ്ങൾ, ബോട്ടുകൾ/സ്പീഡ് ബോട്ടുകൾ എന്നിവ വേണം. അത്തരം സംവിധാനങ്ങളൊക്കെ വാങ്ങുന്നതിനുള്ള നടപടികൾ ഗവൺമെന്റ് ആരംഭിച്ചിട്ടുണ്ടോ?

ശ്രീ. പിണറായി വിജയൻ : സർ, തീരദേശ പോലീസിംഗ് സാധാരണ നിലയ്ക്ക് കരയിലല്ല. കടലുമായി ബന്ധപ്പെട്ട നടപടികളിലാണ് അവർ നീങ്ങേണ്ടിവരുന്നത്. അപ്പോൾ അതിന് ആവശ്യമായ ഉപകരണങ്ങളും മറ്റ് സംവിധാനങ്ങളൊക്കെ ഒരുക്കേണ്ടതായി വരും, അത് ഒരുക്കതന്നെ ചെയ്യും.

ശ്രീ. അൻവർ സാദത്ത്: സർ, പോലീസിലെ കാര്യക്ഷമതയെക്കുറിച്ചാണ് ഇവിടെ ചർച്ച ചെയ്യുന്നത്. എന്റെ ഒരു പരാതി ആലുവ എസ്.പി. പൂഴ്ത്തിയതു സംബന്ധിച്ചും എന്റെ ലോക്കൽ സ്റ്റേഷനിലെ എസ്.ഐ. ചെയ്ത കാര്യത്തെക്കുറിച്ചും കഴിഞ്ഞ സഭയുടെ സമയത്ത് മുഖ്യമന്ത്രിക്ക് ഞാൻ ഒരു പരാതി തന്നിരുന്നു. അന്ന്

ഇക്കാര്യം ബോധ്യപ്പെടുത്തിയപ്പോൾ പരാതി എഴുതി തരാൻ ബഹുമാനപ്പെട്ട മുഖ്യമന്ത്രി പറഞ്ഞതനുസരിച്ച് പരാതി എഴുതി നൽകി. അന്നല്ലെങ്കിൽ പിറ്റേ ദിവസം തന്നെ ആ പരാതി ഫോർവേഡ് ചെയ്തുവെന്നാണ് എന്റെ വിശ്വാസം. കഴിഞ്ഞ സഭാ സമ്മേളനം കഴിഞ്ഞ് ഒരു മാസവും 10 ദിവസവുമായി. എന്നാൽ ഇന്നലെയാണ് ഞെട്ടിപ്പിക്കുന്ന ഒരു സംഭവമുണ്ടായത്. മുഖ്യമന്ത്രിയിൽ നിന്ന് ഒരു പരാതി ഇവിടെ വന്നിട്ടുണ്ട്, താങ്കളുടെ സ്റ്റേറ്റ്മെന്റ് എടുക്കണമെന്ന് പറഞ്ഞ് ഇന്നലെയാണ് അങ്കമാലി സി.ഐ. ഓഫീസിൽ നിന്ന് എന്നെ വിളിച്ചത്. ഇത്തരം കാര്യക്ഷമമായി പോലീസ്....., ഇപ്പോൾ ഇ-മെയിൽ സംവിധാനമൊക്കെയുണ്ട്, വേണമെങ്കിൽ ഒറ്റദിവസം കൊണ്ട് ഈ പരാതി അങ്കമാലി പോലീസ് സ്റ്റേഷനിൽ ചെല്ലാം. എന്നാൽ ഒരു മാസവും 40 ദിവസവും കഴിഞ്ഞിട്ടാണ് ഈ പരാതി അവിടെ ചെന്നത്. എസ്.പി. എന്റെ പരാതി പൂർത്തിയപ്പോൾ ബഹു. മുഖ്യമന്ത്രി ഫോർവേഡ് ചെയ്ത പരാതി വീണ്ടും എവിടെയാണ് പൂർത്തിയായത് എന്ന് എനിക്കറിഞ്ഞാൽ കൊള്ളാം. ഒരു എം.എൽ.എ. ആയ എനിക്ക് കിട്ടുന്ന നീതി ഇതാണെങ്കിൽ, പോലീസിന്റെ കാര്യക്ഷമത എത്ര മാത്രമുണ്ട്. ഇവിടെ പോലീസ് നീതിനിർവ്വഹണം നടത്തുന്നുണ്ടോ? രാഷ്ട്രീയഇടപെടൽ പാടില്ല എന്ന് അങ്ങ് പറഞ്ഞു. ഇതിന്റെയിടയിൽ മുഖ്യമന്ത്രി അറിയാതെ വല്ല രാഷ്ട്രീയ ഇടപെടലും

നടന്നിട്ടുണ്ടോ എന്നെന്നിരിക്കറിയില്ല. ഈ പരാതി ഒരു മാസക്കാലം എവിടെയാണ് പൂഴ്ത്തി വച്ചതെന്ന് മുഖ്യമന്ത്രി അന്വേഷിക്കണം. മുഖ്യമന്ത്രിയെയല്ല കുറ്റപ്പെടുത്തുന്നത്; താങ്കളുടെ ഓഫീസിൽ നിന്നും പോയിട്ടുണ്ടാകും. എന്നാൽ ഈ പരാതി വീണ്ടും പൂഴ്ത്തിയിരിക്കുന്നു. എന്റെ ഈ വികാരം മനസ്സിലാക്കിക്കൊണ്ട് വേഗം ഒരു അന്വേഷണം നടത്തണമെന്നാണ് ഈയവസരത്തിൽ പ്രിയങ്കരനായ മുഖ്യമന്ത്രിയോട് അഭ്യർത്ഥിക്കാനുള്ളത്.

ശ്രീ. പിണറായി വിജയൻ: സർ, ഇക്കാര്യത്തിൽ ബഹുമാന്യനായ അംഗത്തിന്റെ വികാരം പൂർണ്ണമായും ഉൾക്കൊള്ളുന്നു. എന്താണ് സംഭവിച്ചതെന്ന് പരിശോധിക്കാം.

ശ്രീ. കെ. ബാബു: സർ, സ്ത്രീകൾക്കും കുട്ടികൾക്കുമെതിരെയുള്ള അതിക്രമം തടയുന്നതിന് ഡിവൈ.എസ്.പി. റാങ്ക് മുതൽ താഴെ വനിതാ പോലീസ് കോൺസ്റ്റബിൾ വരെയുള്ള പുതിയ തസ്തികകൾ സൃഷ്ടിച്ചുകൊണ്ടുള്ള നിയമനം നടത്തുന്നതിനുവേണ്ടി ഈ ഗവൺമെന്റ് എടുത്ത തീരുമാനത്തെ അഭിനന്ദിക്കുകയാണ്. നിലവിൽ കാലാവധി തീരാനായ പി.എസ്.സി.-യുടെ വനിതാ പോലീസ് കോൺസ്റ്റബിൾ ലിസ്റ്റിൽ നിന്നും നിയമനം നടത്തുവാൻ വേണ്ട നടപടി സ്വീകരിക്കുമോ എന്നതാണ് എന്റെ ചോദ്യം?

ശ്രീ. പിണറായി വിജയൻ: സർ, നിയമനം നിയമാനുസൃതമായി നടക്കുന്ന കാര്യമാണ്. അക്കാര്യം ആ വഴിക്ക് നടക്കട്ടെ എന്നാണ് എനിക്ക് പറയാനുള്ളത്.

എൻഡോസ്മെന്റ് ദുരിതബാധിതർക്ക് സഹായം

(*3) ശ്രീ. കെ. കുഞ്ഞിരാമൻ:

ശ്രീ. റ്റി. വി. രാജേഷ്:

ശ്രീ. ജോർജ് എം. തോമസ്:

ശ്രീ. സി. കൃഷ്ണൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം

മറുപടി നൽകുമോ:

(എ) എൻഡോസ്മെന്റ് ദുരിതബാധിതർക്ക് ഈ സർക്കാർ നൽകിയ ദുരിതാശ്വാസവും ചികിത്സ സഹായവും എന്തെല്ലാമെന്ന് അറിയിക്കാമോ;

(ബി) നിലവിൽ ലിസ്റ്റിൽ ഉൾപ്പെട്ടിട്ടില്ലാത്ത അർഹരായ ദുരിതബാധിതരെ ലിസ്റ്റിൽ ഉൾപ്പെടുത്തി ധനാശ്വാസം നൽകാൻ നടപടിയുണ്ടാകുമോ;

(സി) സുപ്രീം കോടതി വിധി പ്രകാരം എൻഡോസ്മെന്റ് ഇരകളുടെ പുനരധിവാസത്തിനായി കേന്ദ്ര സർക്കാരിനോട് സഹായം അഭ്യർത്ഥിച്ചിരുന്നോ; കീടനാശിനി നിർമ്മാതാക്കളിൽ നിന്ന് നഷ്ടപരിഹാരം ഈടാക്കാൻ നടപടിയെടുത്തിട്ടുണ്ടോയെന്ന് വ്യക്തമാക്കുമോ?

മുഖ്യമന്ത്രി (ശ്രീ. പിണറായി വിജയൻ): സർ,

(എ) ഈ സർക്കാർ അധികാരത്തിൽ വന്നശേഷം ദേശീയ മനുഷ്യാവകാശ

കമ്മീഷൻ ശുപാർശ ചെയ്തിട്ടുള്ള ധനസഹായത്തിന്റെ മൂന്നാം ഗഡുവായി 56,76,00,000/- രൂപ (അൻപത്തിയാറു കോടി എഴുപത്തിയാറു ലക്ഷം രൂപ) മുഖ്യമന്ത്രിയുടെ ദുരിതാശ്വാസനിധിയിൽ നിന്നും അനുവദിച്ചു.

2013-ൽ നടത്തിയ മെഡിക്കൽ ക്യാമ്പിൽ പങ്കെടുത്തവരിൽ ദുരിതബാധിത പട്ടികയിൽ ഉൾപ്പെടാത്തതും എന്നാൽ മാതൃക രോഗങ്ങൾ ഉണ്ടെന്ന് കണ്ടെത്തിയവരുമായ 128 പേർക്കും കൂടി ഇതേ നിധിയിൽ നിന്നും ഒരു ലക്ഷം രൂപ വീതം 07.09.2016-ൽ അനുവദിച്ചിട്ടുണ്ട്.

സൗജന്യ ചികിത്സ അനുവദിച്ച വകയിൽ വിവിധ ആശുപത്രികൾക്ക് 2,51,81,841/- രൂപ (രണ്ടുകോടി അൻപത്തിയൊന്ന് ലക്ഷത്തി എൺപത്തിയൊന്നായിരത്തി എണ്ണൂറ്റി നാല്പത്തിയൊന്ന് രൂപ) അനുവദിച്ചിട്ടുണ്ട്.

നബാർഡ് - RIDF സ്കീമിൽപ്പെടുന്ന പദ്ധതികൾക്കായി ഇരുപത് കോടി രൂപ ചെലവഴിച്ചു. ആശുപത്രികൾക്കായി പുതിയ കെട്ടിടങ്ങൾ നിർമ്മിച്ചുവരുന്നു. വിവിധ ആശുപത്രികൾ, ജലവിതരണം തുടങ്ങിയ പദ്ധതികൾക്കായി ഭരണാനുമതി നൽകിയ 236 പദ്ധതികളിൽ 172 പദ്ധതികൾ പൂർത്തിയായിട്ടുണ്ട്. സർക്കാർ ഇതിനകം 80 കോടി രൂപ ചെലവഴിച്ചിട്ടുണ്ട്.

എൻഡോസൾഫാൻ ദുരിതബാധിതർ റവന്യൂ റിക്കവറി നിയമം വകുപ്പ് 71

ബാധകമായുള്ള സ്ഥാപനങ്ങളിൽ നിന്നും, ബാങ്കുകളിൽ നിന്നും മറ്റുമെടുത്തിട്ടുള്ള എല്ലാ വായ്പകളിന്മേലും ഉള്ള ജപ്തി നടപടികൾക്ക് 26.10.2016 മുതൽ ഒരു വർഷത്തേക്ക് കൂടി മോരട്ടോറിയം ദീർഘിപ്പിച്ചിട്ടുണ്ട്.

ദുരിതബാധിതർക്ക് ലഭ്യമാക്കി വരുന്ന സൗജന്യ സ്പെഷ്യലിസ്റ്റ് ആൻഡ് സൂപ്പർ സ്പെഷ്യാലിറ്റി ചികിത്സയ്ക്ക് പുറമെ എം പാനൽഡ് ആശുപത്രികൾ, മൊബൈൽ മെഡിക്കൽ യൂണിറ്റ്, ഡയാലിസിസ് യൂണിറ്റ് തുടങ്ങിയവയിലൂടെ വിദഗ്ധ ചികിത്സ നൽകിവരുന്നുണ്ട്.

11 പഞ്ചായത്തുകളിലെ രോഗികൾക്കും ചികിത്സയ്ക്കായി വാഹന സൗകര്യം ഏർപ്പെടുത്തിയിട്ടുണ്ട്. ജില്ലാ, ജനറൽ ആശുപത്രികളിൽ സുസജ്ജമായ ഫിസിയോതെറാപ്പി കേന്ദ്രങ്ങൾക്കു പുറമെ സി.എച്ച്.സി., പി.എച്ച്.സി. എന്നീവിടങ്ങളിലും ഫിസിയോതെറാപ്പിസ്റ്റുകളെ നിയമിച്ചിട്ടുണ്ട്.

എൻഡോസൾഫാൻ ബാധിത പട്ടികയിൽ ഉൾപ്പെട്ടവർക്ക് വിവിധ ആവശ്യങ്ങൾക്കായി തിരിച്ചറിയൽ കാർഡ് അനുവദിച്ചിട്ടുണ്ട്.

ദുരിതബാധിതരുടെ ശാരീരികവും മാനസികവുമായ ഉന്നമനം ലക്ഷ്യമാക്കിയുള്ള ഒരു റീഹാബിലിറ്റേഷൻ വില്ലേജിന് മുളിയാർ പഞ്ചായത്തിൽ പ്ലാനേഷൻ കോർപ്പറേഷന്റെ കൈവശമുള്ള 25 ഏക്കർ ഭൂമി കണ്ടെത്തി ഉപയോഗാനുമതി

നൽകിയിട്ടുണ്ട്.

നിലവിൽ പ്രവർത്തിച്ചുവരുന്ന 7 ബഡ്ജറ്റ് സൂട്ടുകൾക്കുപുറമെ 10 ബഡ്ജറ്റ് സൂട്ടുകളുടെ പ്രവർത്തനം പുരോഗമിച്ചുവരുന്നു.

മറ്റ് പ്രധാന പ്രവർത്തനങ്ങൾ അനുബന്ധമായി ചേർക്കുന്നു.

(ബി) നിലവിൽ ലിസ്റ്റിൽ ഉൾപ്പെട്ടിട്ടില്ലാത്ത അർഹരായ ദുരിതബാധിതരെ കണ്ടെത്തുന്നതിനായി 05.04.2017 മുതൽ 09.04.2017 വരെ അഞ്ച് വിവിധ സ്ഥലങ്ങളിലായി സ്പെഷ്യാലിറ്റി മെഡിക്കൽ ക്യാമ്പുകൾ നടത്തിയിട്ടുണ്ട്. ആയതിന്റെ അടിസ്ഥാനത്തിൽ ദുരിതബാധിതരുടെ പട്ടിക തയ്യാറാക്കുന്നതിനുള്ള നടപടികൾ പുരോഗമിച്ചുവരുന്നു. അവരുടെ രോഗാവസ്ഥ പരിഗണിച്ച് അർഹമായ ആനുകൂല്യങ്ങൾ അനുവദിക്കുന്ന കാര്യം പരിശോധിക്കുന്നതാണ്.

(സി) കേരള സർക്കാർ 2012-ൽ 483 കോടി രൂപ കേന്ദ്ര ധനസഹായം ആവശ്യപ്പെട്ടിരുന്നുവെങ്കിലും ആയത് ലഭ്യമാക്കാത്തതിനാൽ ബഹു. കേരള മുഖ്യമന്ത്രിയുടെ 14.02.2017-ലെ അർദ്ധ ഔദ്യോഗിക കത്ത് മുഖാന്തിരം പുതിയ ശിപാർശ കേന്ദ്ര സർക്കാരിന് സമർപ്പിച്ചിട്ടുണ്ട്. കീടനാശിനി നിർമ്മാതാക്കളിൽ നിന്നും നഷ്ടപരിഹാരം ഈടാക്കുന്നതിനുള്ള നടപടി ആലോചിക്കാവുന്നതാണ്.

ശ്രീ. കെ. കുഞ്ഞിരാമൻ: സർ, കാസർഗോഡ് ജില്ല പൂർണ്ണമായും 2002 വരെ

പ്ലാനേഷൻ കോർപ്പറേഷൻ തളിച്ച കീടനാശിനിയുടെ ഫലമായി ദുരിതമനുഭവിക്കുന്നവരാണെന്ന് എല്ലാവർക്കും അറിയാൻ കഴിയുന്നതാണ്. ഭോപ്പാൽ ദുരന്തത്തിനുശേഷം നമ്മുടെ രാജ്യം കണ്ട ഏറ്റവും വലിയ ഒരു ദുരന്തമാണ് കാസർഗോഡ് ജില്ലയിലുണ്ടായത്. 2006-ൽ വന്ന ഇടതുപക്ഷ ജനാധിപത്യ മുന്നണി ഗവൺമെന്റാണ് ഇവരെ സഹായിക്കാൻ നടപടി സ്വീകരിച്ചത്. അതിനുശേഷം പല നടപടികളും സ്വീകരിച്ചുവെന്നത് ഒരു വസ്തുതയാണ്. പക്ഷേ ഇവരെ സഹായിക്കാൻ ബാധ്യതപ്പെട്ട ഇന്ത്യാ ഗവൺമെന്റ് കഴിഞ്ഞ യു.പി.എ. ഗവൺമെന്റായാലും ഇപ്പോഴത്തെ ഗവൺമെന്റായാലും ഒന്നും ചെയ്തില്ല എന്നാണ് ബഹു. മുഖ്യമന്ത്രി ഇപ്പോൾ ഇവിടെ വിശദീകരിച്ചതിൽ നിന്നും മനസ്സിലാക്കാൻ കഴിഞ്ഞത്. അവരിൽ നിന്നും ഈ ആനുകൂല്യം വാങ്ങാനുള്ള നടപടി സ്വീകരിക്കേണ്ടതല്ലേ? അതിലേയ്ക്കായി എന്തുചെയ്യാൻ കഴിയുമെന്നാണ് എന്റെ പ്രധാനപ്പെട്ട ചോദ്യം.

ശ്രീ. പിണറായി വിജയൻ: സർ, ഇക്കാര്യത്തിൽ മാത്രമല്ല, പല കാര്യങ്ങളിലും കേന്ദ്രത്തിന്റെ സഹായം നല്ല രീതിയിൽ സംസ്ഥാനത്തിന് ലഭ്യമാകേണ്ടതായിട്ടുണ്ട്. ഇതുമായി ബന്ധപ്പെട്ട് കേന്ദ്ര സർക്കാരിന്റെ ശ്രദ്ധയിൽപ്പെടുത്തിയിട്ടുണ്ട്. തുടർന്നും പെടുത്തുന്നതാണ്.

ശ്രീ. കെ. കുഞ്ഞിരാമൻ: സർ, നബാർഡിന്റെ സ്കീമിൽപ്പെടുത്തി കാസർഗോഡ്

ജില്ലയിലെ പദ്ധതിപ്രദേശത്ത് ആശുപത്രി, ബഡ്സ് സ്കൂൾ തുടങ്ങിയ കുറേ പദ്ധതികൾ കേന്ദ്ര ഗവൺമെന്റ് സഹായത്തോടെ നടപ്പിലാക്കുകയുണ്ടായി. കരാർ പ്രകാരം മാർച്ച് 31-ന് അതിന്റെ കാലാവധി തീരുകയാണ്. എന്നാൽ മാർച്ച് 31 വരെ 80 ശതമാനം പണിയേ പൂർത്തീകരിച്ചിട്ടുള്ളൂ, ബാക്കി 20 ശതമാനം കെട്ടിക്കിടക്കുകയാണ്. അത് എന്തുചെയ്യും എന്നതിനെക്കുറിച്ച് ഒരു ധാരണയില്ല. അതുകൊണ്ട് ഗവൺമെന്റ് ആലോചിച്ച് പദ്ധതി നീട്ടിക്കൊടുക്കാൻ എന്തെങ്കിലും ചെയ്യണമെന്നുള്ളതാണ് ഒരു അഭിപ്രായം. മറ്റൊന്ന്, ഇവരെ പുനരധിവാസിപ്പിക്കുന്നതിനുവേണ്ടി മൂളിയാറിൽ എടുത്ത നടപടി, ഒന്നും ചെയ്തിട്ടില്ലെന്നല്ല, അത് പൂർത്തീകരിക്കാനുള്ള നടപടി സ്വീകരിക്കണം.

ശ്രീ. പിണറായി വിജയൻ: സർ, പുനരധിവാസിപ്പിക്കുന്നതിനുള്ള നടപടികൾ നല്ല രീതിയിൽ തന്നെ തുടർന്നുവരുന്നുണ്ട്. അതിന്റെ കാര്യത്തിൽ കൂടുതൽ ശ്രദ്ധിക്കുന്നതുമാണ്. നബാർഡ്- RIDF സ്കീമിൽപ്പെടുന്ന പദ്ധതികൾക്ക് 20 കോടി രൂപയാണ് ചെലവഴിച്ചുകഴിഞ്ഞിട്ടുള്ളത്. അതിന്റെ ഭാഗമായിട്ടുള്ള മറ്റ് വിവിധ പദ്ധതികൾ നടപ്പാക്കിവരികയാണ്. അക്കാര്യത്തിൽ തുടർന്ന് എന്തെങ്കിലും ചെയ്യേണ്ടതായിട്ടുണ്ടെങ്കിൽ അത് ശ്രദ്ധിക്കുന്നതുമാണ്.

ശ്രീ. ടി. വി. രാജേഷ്: സർ, ഡി.വൈ.എഫ്.ഐ. കേരള സംസ്ഥാന കമ്മിറ്റി

നടത്തിയ കേസിലാണ് എൻഡോസൾഫാൻ ഇരകൾക്ക് നീതി നടപ്പിലാക്കുന്നതിനുള്ള സുപ്രധാനമായ വിധി സുപ്രീം കോടതി ഡിവിഷൻ ബഞ്ച് പുറപ്പെടുവിച്ചത്. കീടനാശിനി നിർമ്മാതാക്കളിൽ നിന്ന് നഷ്ടപരിഹാരം ഈടാക്കണമെന്നുള്ളതാണ്. എൻഡോസൾഫാൻ കമ്പനികളിൽ നിന്ന് നഷ്ടപരിഹാരം കേന്ദ്ര സർക്കാർ ഈടാക്കി സംസ്ഥാന സർക്കാരിന് വിതരണം ചെയ്യണമെന്നാണ് ചീഫ് ജസ്റ്റിസ് അധ്യക്ഷനായ മൂന്നംഗ ബെഞ്ച് ഉത്തരവിട്ടിരിക്കുന്നത്. ഈ കമ്പനികളിൽ നിന്ന് നഷ്ടപരിഹാരം ഈടാക്കാൻ ആവശ്യമായ നിയമനടപടി സർക്കാർ സ്വീകരിക്കുമോ. ഇക്കാര്യത്തിൽ ഇതിനകം സ്വീകരിച്ച നടപടികളെ സംബന്ധിച്ച് വിശദമാക്കാമോ?

ശ്രീ. പിണറായി വിജയൻ: സർ, ഡി.വൈ.എഫ്.ഐ. നല്ല

പ്രതിബദ്ധതയോടെ തന്നെയാണ് എൻഡോസൾഫാൻ കാര്യത്തിൽ കേസ് നടത്തിയതും ഈ വിജയം നേടിയതും. അക്കാര്യത്തിൽ ആ സംഘടനയെ അഭിനന്ദിക്കാൻ ഈ അവസരം ഉപയോഗിക്കുകയാണ്. കേന്ദ്ര സർക്കാരാണ് ഇതുമായി ബന്ധപ്പെട്ട് ഇപ്പറയുന്ന കമ്പനികളിൽ നിന്ന് നഷ്ടപരിഹാരം ഈടാക്കാനുള്ള നടപടികൾ സ്വീകരിക്കേണ്ടത്. ആ നടപടികൾ സ്വീകരിക്കാനാവുന്നില്ലെങ്കിൽ കേന്ദ്ര സർക്കാർ തന്നെ ആവശ്യമായ കാര്യങ്ങൾ

ചെയ്യണമെന്നതും ഇതിന്റെ ഭാഗമായി നിർദ്ദേശിച്ചിരുന്നു. ആ കാര്യങ്ങൾ സംസ്ഥാന സർക്കാർ ശ്രദ്ധിക്കേണ്ട രീതിയിൽ ഗൗരവമായി തന്നെ ശ്രദ്ധിക്കുന്നതാണ്.

ശ്രീ. ജോർജ് എം. തോമസ്: സർ, എൻഡോസൾഫാൻ കമ്പനിയിൽ നിന്ന് 485 കോടി രൂപ ഈടാക്കി സംസ്ഥാനത്തിന് കൊടുക്കണമെന്നാണ് സുപ്രീം കോടതി വിധി. കേന്ദ്ര ഗവൺമെന്റ് അക്കാര്യത്തിൽ സഹായകരമായ നിലപാട് ഇതുവരെ സ്വീകരിച്ചിട്ടില്ല. ഈ പശ്ചാത്തലത്തിൽ സുപ്രീം കോടതി വിധി നടപ്പിലാക്കികിട്ടുന്നതിനാവശ്യമായ എന്തുനടപടിയാണ് സംസ്ഥാന സർക്കാർ സ്വീകരിക്കാനുദ്ദേശിക്കുന്നത്?

ശ്രീ. പിണറായി വിജയൻ: സർ, ഇക്കാര്യത്തിൽ ആദ്യം വേണ്ടത് കേന്ദ്ര ഗവൺമെന്റിനെ ബന്ധപ്പെടൽ തന്നെയാണ്. ആ ബന്ധപ്പെടൽ നടന്നിട്ടുണ്ട്. തുടർന്നും ബന്ധപ്പെടാനുള്ള നടപടികൾ സ്വീകരിക്കും. അതിനൊന്നും ഫലം കാണുന്നില്ലെങ്കിലാണ് ബഹുമാന്യനായ അംഗം ചൂണ്ടിക്കാണിച്ചതുപോലുള്ള മറ്റ് നടപടികളിലേയ്ക്ക് കടക്കേണ്ടത്. ഇക്കാര്യം പരിശോധിച്ച് വേണ്ടത് ചെയ്യാം.

ശ്രീ. സി. കൃഷ്ണൻ: സർ, എൻഡോസൾഫാൻ ദുരിതബാധിതരെ സഹായിക്കുന്നതിനുവേണ്ടി ഫലപ്രദമായ ഒട്ടേറെ നടപടികൾ സ്വീകരിച്ചു

വരുന്നവനുള്ളത് സ്വാഗതാർഹമാണ്. മുഖ്യമായും കാസർഗോഡ് ജില്ലയിലെ വിവിധ പഞ്ചായത്തുകളിലാണ് എൻഡോസൾഫാൻ ദുരിതബാധിതരുള്ളത്. അതോടൊപ്പം തന്നെ കാസർഗോഡ് ജില്ലയോട് ചേർന്നുനിൽക്കുന്ന എന്റെ മണ്ഡലത്തിൽപ്പെട്ട കോങ്കോൽ-ആലപ്പടമ്പ്, ചെറുപുഴ, പെരിങ്ങോം-വയക്കര ഈ പഞ്ചായത്തുകളിൽ എൻഡോസൾഫാൻ ദുരിതബാധിതരുടെ എണ്ണം ഇപ്പോൾ കൂടുതൽ കൂടുതൽ കണ്ടുവരുന്നുണ്ട്. അവരെ ഇതിൽ ഉൾപ്പെടുത്തി...., ഇപ്പോൾ എം പാനൽഡ് ആശുപത്രിയെക്കുറിച്ച് പറയുന്നുണ്ട്. ഈ ഭാഗത്ത് ഒരു ആശുപത്രി അതിൽ ഉൾപ്പെടുത്താൻ സാധിക്കുമോ; അതിനു തയ്യാറാകുമോ എന്നാണ് എന്റെ ചോദ്യം.

ശ്രീ. പിണറായി വിജയൻ: സർ, നമ്മുടെ സംസ്ഥാനത്ത് പലതരത്തിലുള്ള അവശതയും അനുഭവിക്കുന്ന ആളുകളുണ്ട്. അവരുടെ എല്ലാം കാര്യത്തിൽ ചികിത്സാ സൗകര്യം ഉറപ്പുവരുത്തുക എന്നത് നല്ല കാര്യം തന്നെയാണ്. അതിനതകുന്ന കാര്യങ്ങൾ നമുക്ക് പരിശോധിക്കാം.

(ചോദ്യോത്തരസമയം കഴിഞ്ഞു.)